

چراغِ روشن

اور

حکیم پیر ناصر خسرو^{ق س}

ایک علمی کائنات



علامہ نصیر الدین نصیر ہونزائی

چراغِ روشن

اور

علیم پیرناہر خسر و ایک علمی کتابخانہ

یکے از تصنیفات

علامہ نصیر الدین نصیر ہونزائی

ریسرچ ایسوسی اٹس یونیورسٹی آف مونٹریال

کینیڈا

خانہ حکمت ادارہ عارف

۳۔ اے نور ویلا۔ ۲۶۹ گارڈن ویسٹ کراچی ۳۔ (پاکستان)

کوہِ قاف کا راستہ

کوئی کہتا ہے کہ کوہِ قاف ہے اور کوئی کہتا ہے
کہ دنیا میں کوہِ قاف کا کوئی وجود ہی نہیں،
میں عرض کروں گا کہ کوہِ قاف اپنے بیشمار عجیب و
غرائب کے ساتھ ایک ایسے مخفی مقام پر موجود ہے
کہ اسکا کوئی راستہ ہے ہی نہیں مگر حقیقی علم اور
روحانیت پس کتنی بڑی نیک بختی ہے ایسے خاص مومنین
کی جو ہمیشہ حقیقی علم اور روحانیت کی مقدس خدمت
میں لگے ہوئے ہیں جیسے جناب کمپنن محمد یار بیگ ابن
حرمت اللہ بیگ حیدرآباد (ہونزہ) جناب احمد حسین
ابن نیت شاہ، کریم آباد (بلت) جناب عبدالمجید
ابن نعمت خان، حسن آباد اور جناب فرمان علی ابن
علی حرمت آغا خان آباد (علی آباد)۔



**Institute for
Spiritual Wisdom
and
Luminous Science**
Knowledge for a united humanity

This page left blank intentionally

پیش گفتار

بِسْمِ اللّٰهِ الرَّحْمٰنِ الرَّحِیْمِ۔

ابن مریم (حضرت عیسیٰ) علیہ السلام نے بارگاہِ خداوندی میں یوں عرض کی: اللّٰهُمَّ رَبَّنَا انزِلْ عَلَيْنَا مَائِدَةً مِّنَ السَّمَاءِ تَكُونُ لَنَا عَيْدًا لِّاَدْلَانَا وَاٰخِرِنَا وَاٰيَةً مِّنكَ ج وَاَرْزُقْنَا وَاَنْتَ خَيْرُ الرَّازِقِيْنَ (۵/۱۱۴)۔

اے اللہ! اے ہمارے پروردگار! ہم پر (روحانی اور عقلانی) آسمان سے ایک خوان (پُر از نعمت) نازل فرما کہ وہ ہم لوگوں کے لئے، ہمارے اگلوں کے لئے اور کچھلوں کے لئے عید کا دن (یعنی بار بار آنے والا جشن، خوشی کے خود کرتے کا دن) قرار پائے، اور (ہمارے حق میں) تیری طرف سے یہ ایک معجزہ ہو، اور تو ہمیں (عقل و روح کی) روزی دے اور تو سب روزی دینے والوں سے بہتر ہے (۵/۱۱۴)۔

اس میں اہل دانش کو ذرا بھی شک نہیں کہ آیہ مذکورہ بالاسنتِ الہی کے مطابق ایک کُلیہ ہے، جس کا تعلق تمام زمانوں سے ہے، جیسا کہ اس دعا میں ماضی، حال، اور مستقبل کے مومنین کا ذکر موجود ہے، کیونکہ حضرت عیسیٰؑ اپنے وقت میں خدا کا نور تھا (۶۲ - ۸ / ۶۱) اس لئے اُس نے ہر زمانے کے

اہل ایمان کے حق میں یہ دعا کی تھی، اور ظاہر ہے کہ کشف و کرامت کی خوشیوں کی یہ عید اولین، حاضرین، اور آخرین سب کے لئے ہے، اور لفظ ”عید“ پر غور کریں کہ عید غُزْد سے ماخوذ ہے، جس کے معنی نُوٹنے کے ہیں، یہاں یہ قانون بھی یاد رہے کہ ظاہری عید اپنے وقت پر آتی ہے، مگر روحانی عید وقت سے بالاتر ہے۔

اگرچہ بظاہر ایسا لگتا ہے کہ مادۂ عیسیٰ ایک محدود وقتی معجزہ تھا، لیکن حقیقت یہ ہے کہ وہ ہر انسانِ کامل کی مکمل روحانیت کا عرصہ ہے، جس کی چند ویلیں یہ ہیں :-

(الف؛) اس دعا میں جس آسمان کا ذکر ہے، وہ آسمانِ عقلِ کلی ہے جسے لیتے یہ انبیاء و ائمہ علیہم السلام کی روحانیت کا دسترخوان ہے (ب؛) اس میں اطمینانِ قلبی مقصود ہے، جو مشاہداتِ روحانیت و عقائدِ نیت کے سوا ممکن نہیں (ج؛) اس کا ایک مقصد یہ بھی ہے کہ جو کل کے لئے وعدہ کیا گیا ہے، اس کا یقین آج ہو جائے؛ صدقتنا ۵/۱۱۳ (د؛) یہاں جو لفظِ شاہدین آیا ہے (۵/۱۱۳) وہ بتانا ہے کہ روحانیت کا مشاہدہ کرنا مطلوب ہے، (دھ؛) لَنَا رہمارے لئے کی تشریح ہے؛ اولین و آخرین، یعنی تمام انبیاء و ائمہ علیہم السلام اور اہل ایمان (و؛) آیتِ معجزہ کا نام ہے، اور خدا کا معجزہ عقلی، روحانی اور دائمی ہوا کرتا ہے، وہ نقشِ بر آب نہیں کہ فوراً

ہی برٹ جائے (نہ) یہاں رزق مطلوب ہے، اور وہ عقل و جان کی ہر گونہ غذا کا نام ہے۔

خداوند تعالیٰ کا ہر امر منتظر نہیں، بلکہ فرمایا گیا ہے، اس کا ہر کام کیا ہوا ہے، اور اس کا ہر وعدہ عمل میں آچکا ہے (۳۳/۳۴، ۴۴/۴۴) یعنی اللہ کا کوئی امر نافرمودہ نہیں، نہ کوئی کام ناکردہ ہے، تو پھر دعا اور طلب کیوں ضروری ہوئی؟ آیا اس قانونِ ازل کے مطابق عقلی اور روحی نعمتوں کا دسترخوان نازل شدہ نہیں ہے؟ کیا خدا کا کوئی کام ناکردہ (UNDONE) ہو سکتا ہے؟

جواب: بیشک پروردگارِ عالم کا فرمان فرمایا ہوا ہے، اس کا کام کیا ہوا ہے، اور اس کا وعدہ پورا ہو چکا ہے، نیز باطنی نعمتوں کا دسترخوان ہمیشہ کے لئے نازل ہو چکا ہے، لیکن پھر بھی قول و فعل اور دعا کی سخت ضرورت ہے، خصوصاً ہادی برحق کی دعا بے حد ضروری ہے، کیونکہ خدا تعالیٰ نے تو ہر نعمت عطا کر رکھی ہے (۱۴/۳۴) لیکن ہمارے اعمال کی وجہ سے پردے حائل ہو گئے ہیں، پس کشفِ غطا یعنی پردہ کھولنے کے لئے علم و عمل کی بہت بڑی اہمیت ہے۔

اس بحث کی روشنی میں ہم یہ بتانا چاہتے ہیں کہ پیر ناصر خسرو ان عظیم المرتبت حکماء و عرفاء میں سے ہیں، جن کے لئے روحانی اور عقلی نعمتوں کا دسترخوان ہمیشہ کچھا ہوا رہتا ہے، چنانچہ حضرت پیر

نے اُس سادى دسترخوان سے ايك دوسرے دسترخوان كو سجاياء اور وہ ان كى گرانقدر كتبون كا پُرھكمت ذخيرہ ہے۔

حكيم پيرنا صر خسرد كے قلب مبارك پر امام زمن كا نور طلوع ہوا تھا، يہى وجہ ہے كہ اُن پر قرآن حكيم اور دين اسلام كے بے شمار تاويلي اسرار منكشف ہو گئے، اسي نور ہدائت كى صورت ميں امام برحقؑ نے ان كو رسم چراغ روشن بظرف جديد جارى كرنے كا حكم دے ديا، چنانچہ آپ كے شاگردوں نے رفتہ رفتہ چراغ نامہ تيار كيا، اور موصوف پير كے حلقہ دعوت ميں اس كا خوب رواج ہوا۔

رسم چراغ روشن بے شمار خوبیوں كا مجموعہ ہے، اگر تفصيل سے اس كا ذكر كيا جائے تو اس سے ايك اور كتبچہ تيار ہو سكتا ہے، ليكن ہم اختصار سے كام لینا چاہتے ہيں، اور اس ميں بڑے بڑے مدد يہى فوائد پنہان ہونے كى روشن دليل يہ ہے كہ مولانا حاضر امام صلوات اللہ عليہ اسے پُر از حكمت قرار ديتے ہيں، اسي لئے مولانا نے اُس درخواست كو نا منظور فرمايا، جو اس مقدس رسم كو ترك اور ختم كرنے كے لئے لكھی گئی تھی۔

ميرے خيال ميں چراغ روشن فقہي مسئلہ ہرگز نہيں، يہ محض ايك خاص رسم اور ايك مخصوص عملی تاويل ہے، لہذا اس ميں حلال و حرام كى

بحث کی کوئی گنجائش نہیں، اور نہ اس میں متوفی کی عمر کی کوئی حد مقرر ہے، جبکہ دعوتِ بقا، کسی گھر کے افراد کی طرف سے بھی ہو سکتی ہے، جن میں چھوٹے بڑے سب شامل ہوتے ہیں، کیونکہ یہ عظیم کارِ ثواب بھی ہے۔

فقط بندہ عاجز
 نصیر الدین نصیر ہونزائی
 ۲۲ / ۴ / ۹۳

Institute for
 Spiritual Wisdom
 and
 Luminous Science
 Knowledge for a united humanity

شمالی علاقہ جات میں اسماعیلی دعوت کا پس منظر

حکیم ناصر خسرو کی ابتدائی زندگی:

مولوی عبدالرزاق، کانپوری جو سفر نامہ ناصر خسرو کے مترجم ہیں، حکیم موصوف کے ”عہد طفولیت و تعلیم و تربیت“ کے عنوان کے تحت لکھتے ہیں، مدارج اربعہ کے بعد جب نفس ناطقہ میں ادراک کا مادہ پیدا ہو گیا تو چھٹے سال ناصر کی مکتب نشینی ہوئی اور نو سال کی عمر میں حافظ قرآن ہو گیا، اور پانچ سال کی محنت میں علم لغت صرف و نحو، عروض و قافیہ اور حساب و سیاق حاصل کیا۔

تحصیلِ جہادیات کے بعد تین سال میں نجوم، ہیئت، رمل، اقلیدس اور محسبی کی تکمیل ہوئی، جب عمر کی سترہ (۱۷) منزیس طے ہو گئیں تو علم ادب، فقہ، تفسیر اور حدیث کا درس شروع ہوا، اور اسی سلسلے میں امام محمد شیبانی کی کتاب جامع کبیر اور سیر کبیر بھی ختم ہوئی، اور قرآن کی تکمیل کے لئے تقریباً تین سو (۳۰۰) تفسیریں پڑھیں، ان میں کچھ تو داخل نصاب

تھیں، اور بقیہ کا بطور خود مطالعہ کیا، تفسیر اور علوم القرآن کے بعد فلسفہ یونان کو پڑھا، چنانچہ پندرہ سال میں اس نصاب کی تکمیل ہوئی اور عالم شباب تک بلخ میں رہا، عربی کے علاوہ وہ ترکی، یونانی، عبرانی اور ہندوستانی (سنسکرت) زبان بھی جانتا تھا اور فارسی مادری زبان تھی، اور عبرانی کی تصدیق سفر نامے سے ہوتی ہے۔۔۔۔

جب ناصر کی عمر ۳۲ سال ہو گئی اس وقت تورات، زبور، انجیل کو یہودی علماء سے پڑھا، اس کے بعد بطور خود ہر سہ کتب کو کامل چھ سال تک محققانہ اور منظرانہ حیثیت سے دیکھا، اس کے بعد منطق الہی و طبیعی مصنفہ حکیم جاما سب (طب اور ریاضت کو ختم کیا، اور سب سے آخر میں تصوف، روحانیات، علم تسخیر اور طلسمات کو حاصل کیا جس کے ماہر بابل میں موجود تھے، اور تقریباً چوالیس (۴۵) سال کی عمر میں ناصر خسر و ایک عدیم النظر حکیم، فلسفی، عالم، مناظر اور شاعر بن گیا، اور یہ جملہ علوم بلخ و بخارا، عراق اور اصرار خراسان میں حاصل کئے جس کی تردید نہیں ہو سکتی ہے، جہاں ہر علم و فن کے باکمال علماء و حکماء موجود تھے، اور علماء یہود و نصاریٰ نے ناصر سے اپنی مذہبی کتابیں پڑھی تھیں۔

حکیم ناصر خسرو کا ایک پُر حکمت خواب :-

آپ لکھتے ہیں: ”میں شراب نوشی کرتا تھا، آنحضرت صلعم کا ارشادِ گرامی ہے: قُولُوا لِحَقِّ وَلَوْ عَلَىٰ الْفُسْكَمُ۔ سچی بات کہو اگر چہ وہ تمہارے حق میں مُفسِّر کیوں نہ ہو۔

ایک رات میں نے خواب دیکھا کہ کوئی بزرگ مجھ سے کہہ رہا ہے کہ: ناصر! یہ شراب جو انسان کی عقل کو زائل کر دیتی ہے کب تک پیتے رہو گے؟ اگر خودی میں رہو تو بہتر ہے۔

میں نے جواباً عرض کیا کہ ”شراب کے سوا حکیموں نے کوئی ایسی شے ایجاد ہی نہیں کی ہے جو غم غلط کرنے والی ہو“۔ بزرگ نے جواب دیا کہ ”بے خودی اور بے ہوشی میں بھی کہیں راحت ملتی ہے؟ تم ایسے شخص کو حکیم مت کہو جو ہوشیاروں کو بے ہوش بنا دے، بلکہ حکیم سے ایسی شے مانگو جس سے عقل و ادراک میں اضافہ ہو“۔ تب میں نے سوال کیا کہ ”وہ شے کہاں سے دستیاب ہو سکتی ہے؟“ فرمایا ”جو ڈھونڈتا ہے وہ پا ہی لیتا ہے“ اور قبلہ کی طرف اشارہ کر کے خاموش رہا۔

بعض سکا لہزہ کا خیال ہے کہ ناصر خسرو جس خواب کا ذکر کیا ہے وہ کسی اسماعیلی داعی سے متاثر ہونے کی مثال ہے، میرے نزدیک یہ خیال صحیح ہے، کیونکہ بسا اوقات حکیم ناصر خسرو رمز و کنایہ سے کام لیتا ہے، چنانچہ یہ حقیقت ہے کہ کسی عظیم المرتبت داعی نے شراب نوشی کی مخالفت کی اور امام وقت کی نشاندہی کی جو عقلی راحت کا سرچشمہ تھا، ورنہ خواب جیسے بیان ہوا ہے وہ حالت شراب نوشی میں اتنا منظم اور نورانیت سے بھرپور نہیں ہو سکتا ہے۔

پیر ناصر خسرو یمگان میں

کتاب ”ناصر خسرو اسماعیلیان“ صفحہ ۱۸۴ پر درج ہے کہ درّہ یمگان حجّت خراسان (یعنی ناصر خسرو) کی حقیقی کُرسی بن گیا تھا، اور تحریر ہے کہ لوگوں کا شاہ ناصر کہنا غلط نہیں ہے، یعنی جس طرح قریبی حلقہ دعوت نے ان کو علم و حکمت کا پادشاہ مانا، وہ درست ہے، کتاب مذکورہ کے مؤلف نے لکھا ہے کہ ناصر خسرو نے یمگان میں اپنے

صاحب عبد الوہاب طرزی، مؤلف کتاب ”ناصر خسرو بلخی“، ص ۲۲، پروفیسر
ہینری کورن، مقدمہ جامع الحکمتین فرانسوی ص ۳۰

سلسلہ دعوت کو جاری و ساری رکھا تھا، وہ اطراف میں دور و دراز تک لوگوں کو اسماعیلی مذہب سے متعلق دعوت نامے بھیجا کرتے تھے، جیسا کہ ان کے دیوان میں ہے :- (ص ۳۸۵)

ہر سال یہی کتابِ دعوت باطراف جہان ہی فرستم
 تا داند خصم من کہ چون تو در دین نہ ضعیف خواری و ستم
 اپنے کئی قصائد میں فرماتے ہیں کہ : اگرچہ میں وطن مالوف سے بہجور دور
 ایک غازی میں مقیم ہوں، لیکن اپنے دوستوں کی نظر میں بہت معزز و محترم
 ہوں، چنانچہ روشنائی نامہ میں فرمایا ہے :-

زُجَّتِ این سخنہا یاد میداد کہ در یمگان نشستہ پادشہ وار
 مذکورہ بالا کتاب میں یہ بھی ہے کہ ناصر خسرو یمگان سے مصر اپنے
 مرکز دعوت کے ساتھ خط و کتابت کرتے تھے، آپ نے اپنی اکثر فلسفی کتابیں
 یمگان میں لکھی ہیں، مثال کے طور پر روشنائی نامہ، جامع الحکمتین، زاد المسافرین
 وغیرہ۔

دعوتِ ناصری کا مرکز و منبع :-

اہلِ دانش کے سامنے یہ حقیقت روزِ روشن کی طرح عیان ہے کہ
 پرتال، شمالی علاقہ جات، سریقول اور یار قند میں جب بھی اسماعیلی دعوت

کی روشنی پھیل گئی ہے، وہ بدخشان کی طرف سے آئی ہے، پروں، داعیوں
معلموں اور نمائندوں نے علم و حکمت اور امام شناسی کے جیسے چراغ روشن
کئے، ان کا سرچشمہ نور ایک ہی تھا جسے پیرنا مور حکیم ناصر خسرو نے بحکم امام
عالی مقام بصد ہزار مشقت بدخشان میں تیار کیا تھا، اس بے پناہ روشنی کے
ذخائر بڑی ضخیم کتابوں کی صورت میں تھے، اور ایک ایسے علمی لشکر کی شکل
میں بھی، جو ناصری علم و حکمت کے اسلحہ سے لیس ہو کر ظلمت نادانی کے خلاف
جنگ کر سکتا ہے۔

اس میں کیا شک ہو سکتا ہے کہ اگر حضرت حسن صباح نے ایک ظاہری
قلعہ بنایا تو پیرنا ناصر نے بدخشان میں علم و حکمت کا ایک اور قلعہ بنایا، جیسے
ایک ہلاکو خان کیا ہزار ایسے ظالم بھی نہیں توڑ سکتے، اس کا ثبوت حکیم ناصر
کی وہ گرانمایہ کتب ہیں جو نہ صرف دنیائے اسماعیلیت کے لئے باعثِ فخر و
ناز ہیں، بلکہ اقوامِ عالم کے ہر علمی ادارے میں بھی موجود و محفوظ ہیں۔

حکیم ناصر خسرو نے بڑی جرات مندی اور بڑی حکمت سے دعوت کا فریضہ
انجام دیا اور جیسی بھی حالت پیش آئی، اُس سے فائدہ اُٹھایا، یعنی جب
آزادی اور موقع میسر آتا تو زبانی دعوت اور جہاد کرتے، اور جب مخالفین
کی وجہ سے عرصہٴ حیات تنگ ہو جاتا، تو قلمی طور پر اس کام میں مصروف
ہو جاتے تھے، تاکہ ہمیشہ ہمیشہ کے لئے دعوت و نصیحت کا سلسلہ جاری رہے۔

ہنزرہ میں اثنا عشری مذہب کا آغاز :-

زمانہ قدیم میں باشندگانِ ہنزرہ دینِ اسلام سے بیگانہ تھے، مردوں کو جلانا یا بعض وابستہ چیزوں کے ساتھ دفنانا ان کی رسومات میں شامل تھا، بعض قرآن سے ایسا لگتا ہے کہ پورے علاقے میں بدھمت اور زرتشتی مذہب کی روایات پھیلی ہوئی تھیں، لوگ بویو (Boyo) کی پرستش کرتے تھے، بوئن (Boyn) جس کی جمع بویو ہے، کتے کے پلے (بچہ) کی طرح ایک چھوٹا سا جانور تھا، جو کسی درختِ سرو کو ہی (رگل) کے پتے یا سنگلاخ سے نکلے تھے، ان کے لئے کوئی نذرانہ از قسم مکھن یا دودھ یا خون گوسفند کھا جاتا تھا، اور اگر وہاں سے بویو پیدا ہو گئے اور اس نیاز کو پاٹ لیا تو وہ لوگ اُسے شرفِ قبولیت سمجھتے تھے۔

کہتے ہیں کہ جب میوڑی تھم کا بیٹا عیاشو دُوم سُغایہ ہنزرہ کا حکمران ہوا تو اس نے بلتستان سے ابدال خان کی بیٹی شہ خاتون سے شادی کی، اور اسی رشتہ و رابطہ کی بدولت بلتستان سے ہنزرہ میں بصورتِ اثنا عشری دعوتِ اسلام کا آغاز ہوا، اور وہاں بتدریج اثنا عشریت پھیل گئی، تاہم بعض لوگ عرصہ دراز تک بویو کو بھی مانتے تھے ہر چند کہ مبلغین و ناصحین انہیں اس بت پرستی سے باز لانے کی کوشش کرتے تھے

ہُنزہ میں اسماعیلی دعوت کی روشنی کا آغاز ۲۔

ہُنزہ میں عیاشو خانداں کا پہلا حاکم گریٹر تھا، اس کے بعد پانچ نمبر پر عیاشو سُغاریہ ابن میوڑی قہم کا نام آتا ہے، جس نے بلتستان سے ابدال خان کی بیٹی شہ خاتون سے شادی کر لی، اور حاکم وقت کے اسی رشتے کی وجہ سے بلتستان سے ہُنزہ میں اثنا عشری مذہب کی تبلیغ کی گئی، اور رفتہ رفتہ لوگ اس مذہب میں داخل ہو گئے، تاہم بعض لوگ اپنی پرانی عادتوں سے باز نہیں آ رہے تھے۔

اس کے بعد ۱۹ نمبر پر سلیم خان کا نام آتا ہے، جس نے آخری عمر میں اسماعیلی مذہب کو صرف ذاتی طور پر قبول کر لیا، اور اُس نے اس پاک مذہب میں تنہائی محسوس کرتے ہوئے سید حسین ابن شاہ اردبیل سے پوچھا کہ ”میری تجہیز و تکفین وغیرہ کون کرے گا؟“، پیر نے فرمایا کہ انشاء اللہ تعالیٰ اس وقت اسماعیلی داعیوں میں سے کوئی ضرور آئے گا۔

جب سلیم خان قریب المرگ ہو گیا تو اسے اپنی تجہیز و تکفین اور نماز جنازہ کی بڑی فکر ہوئی، اور وہ اس بات کا منتظر تھا کہ حسب وعدہ پیر آخری وقت میں کوئی آئے گا، لہذا وہ اپنے معتمدین سے کہتا

رہتا تھا کہ دیکھو، کیا کوئی آرہا ہے، آخر کار خبر ملی کہ ہاں دُور میدان سے کوئی سوار اس طرف آرہا ہے، وہ پیر شاہ حسین ابن اُردبیل تھے، جنہوں نے حسبِ وعدہ سلیم خان کو تسلی دی اور جب اس کا انتقال ہو گیا تو اُس کی تجہیز و تکفین کی اور نمازِ جنازہ پڑھی۔

Institute for Spiritual Wisdom and Luminous Science

Knowledge for a united humanity

نوٹ: حضور موکھی خلیفہ مہربان شاہ (۱۹۱۰-۱۹۹۱ء) ابنِ گل بہار شاہ (کھسگاشی سید کے حوالے سے بتاتے تھے کہ مولانا قاسم شاہ علیہ السلام کی امامت کے زمانے میں تاج مغل نے گلگت کے بعد ہونزہ کو بھی فتح کر کے اس کے باشندوں کو اسماعیلی بنایا تھا، تاہم ایسا لگتا ہے کہ اس نے دعوتِ حق کا کوئی خاص انتظام نہیں کیا، اس لئے لوگ یہ پاک مذہب بھول گئے، یہ واقعہ تقریباً چھ سو سال کا ہے۔

نصیر ہونزائی

۱۱/۴/۹۳

پہرے روشن عملی تاویل

عنوان بالا کا واضح مطلب ہے: ”رسم چراغِ روشن ایک عملی تاویل“
تاویل لفظاً کسی چیز کو اول کی طرف لوٹانے کو کہتے ہیں، اور اصطلاحاً
باطنی حکمت کا نام ہے، جو منازلِ روحانی سے لے کر مراتبِ عقلانی کے
آخر تک پائی جاتی ہے، تا آنکہ عرفاء کو یقین آتا ہے کہ تاویلی حکمت
کا اصل سرچشمہ آفتابِ نورِ ازل ہی ہے، یعنی گوہرِ عقل، اسی مقام پر
جیسی عظیم الشان اور بے مثال حکمت ہے، اسی کی قرآن مجید میں یوں
تعریف کی گئی ہے:

يُوتَى الْحِكْمَةَ مَن يَشَاءُ ۚ وَمَن يُؤْتَ الْحِكْمَةَ فَقَدْ أُوتِيَ خَيْرًا كَثِيرًا ۗ

جس کو چاہتا ہے حکمت عطا کرتا ہے، اور جس کو حکمت ملی، اسے حقیقت
میں خیرِ کثیر مل گئی (۲/۲۶۹) حکمت تمام نعمتوں کی بادشاہ ہونے کی
وجہ سے فوقانی ہے، اور دوسری ساری نعمتیں رعایا کی طرح تحتانی ہیں؛
اگر آپ یہ معلوم کر لینا چاہیں کہ براہِ راست باطنی حکمت یا تاویل کن
مقدس ہستیوں کو عطا ہوتی ہے؟ تو آپ قرآن پاک میں دیکھ سکتے ہیں

کہ ایسے حضرات انبیا و ائمہ علیہم السلام ہیں۔

نورِ نبوتِ حکمت کا زندہ گھر ہے، اور نورِ امامت اس کا زندہ
دروازہ، اس کا واضح اشارہ یہ ہوا کہ قرآن و حدیث کی حکمت ہمیشہ امام
عالی مقام کے توسط سے ملتی رہی ہے، اور اس پر عمل بھی ہوتا رہا ہے،
کیونکہ حکمت کا مقصد ہی عمل ہے، جب کہ حکمت کے معنی ہیں دانشمندی
سے کام کرنا، چنانچہ قرآن کا اشارہ ہے کہ لقمان کو حکمت اس لئے دی
گئی تھی کہ وہ اللہ کا شکر حکمت کے ساتھ کرے، یعنی اس کا ہرنیک
قول و فعل حکمت پر مبنی ہو، تاکہ حقیقی معنوں میں اس بے مثال نعمت کی
شکر گزاری اور قدر دانی ہو۔

عربی کا کوئی لفظ جہاں کسی لغات میں ہے تو عموماً اس کی کوئی
تاویل نہیں ہوتی، اگر یہی لفظ قرآن حکیم میں آیا ہے، تو اس کی تاویل
ہو سکتی ہے، جیسے ”حبیل“ عربی میں رسی کا نام ہے، اور قرآن میں آنے
سے قبل اس میں کوئی حکمت نہ تھی، لیکن جب یہی لفظ قرآن پاک میں داخل
ہو کر اسم ”اللہ“ سے مضاف ہو گیا، اور حبیل اللہ (خدا کی رسی) کہلانے
لگا، اور اس کو ایک زبردست تمثیلی حیثیت مل گئی، تو پھر اس میں بڑی
بڑی تاویلی حکمتوں کی گنجائش پیدا ہو گئی، ورنہ رسی وہی بے جان اور
بے عقل چیز ہے، جسے لوگ اپنی مرضی سے استعمال کرتے رہتے ہیں،

یہاں تک کہ اگر کوئی آدمی اس سے خود کشی کا پھندا بنا لے، تو اس حال میں بھی وہ کچھ منع نہیں کر سکتی، اس کے برعکس خدا کی رسی عقلِ کامل اور روحِ قدسی کے جملہ اوصاف سے موصوف اور ہر عیب سے پاک و برتر ہے، جو طولِ زمانہ پر محیط، ہمہ رسی اور ہمہ گیر ہے، اس کا ایک سیرا خدا کے ہاتھ میں ہے، اور دوسرا سیرا لوگوں کے سامنے، تاکہ جو شخص چاہے وہ اس کو مضبوطی سے تھامے رہے، یہ تاویلی حکمت کا ایک ناقابلِ تردید نمونہ ہے، کیونکہ قرآنِ حکیم میں جہاں جہاں مثالیں آئی ہیں، وہاں ان کی تاویلات ہو ا کرتی ہیں۔

اب ہم اصل موضوع کی طرف رجوع کرتے ہیں، اور سب سے پہلے یہ سوال خود بخود ہمارے سامنے آتا ہے کہ رسمِ چراغِ روشن کے عملی تاویل ہونے کی دلیل کیا ہے؟ یہ تاویل کس آیتِ کریمہ سے متعلق ہے؟ آیا اس عمل کے بارے میں قرآن کا کوئی اشارہ ہے؟ جواباً عرض ہے کہ قرآن اور اسلام کی کوئی چیز تاویل کے بغیر نہیں، لہذا ہمارا مذہب تاویلی ہے، حکیم ناصر خسرو تاویل کے قائل تھے، اس لئے آپ نے اپنے حلقہٴ دعوت میں چراغِ روشن کو حضرتِ امام علیہ السلام کے منشاء کے مطابق جاری کیا، حال آنکہ یہ رسم محدود اور مخصوص طریق پر شروع سے چل کر ختم ہو رہی تھی، جیسے کہا جاتا ہے کہ سب سے پہلے

آنحضرت صلعم نے اپنے ایک صاحبزادے کی وفات پر بہت ہی مختصر چراغِ روشن کیا تھا، چنانچہ چراغِ نامہ میں یہ قول ہے :

چراغِ اول بدستِ مصطفیٰ بود ویش با علیؑ و مرتضیٰ بود

مذکورہ روایت میرے نزدیک صحیح ہے، اور اس کی ایک شہادت

یہ ہے : جب امام محمد باقر علیہ السلام کا انتقال ہوا، تو امام جعفر صادق

علیہ السلام نے اس گھر میں چراغِ جلائے کا حکم دیا، جس میں حضرت (یعنی امام

محمد باقرؑ) رہا کرتے تھے۔ (الشافی، جلد سوم، ص ۲۱۳)

”چراغِ روشن“، کو عملی تاویل اس معنی میں کہا کہ یہ ایک پُر حکمت

عمل ہے، جس کے توسط سے آیۃ مہربان (۲۴/۳۵) کی بے مثال کلیدی

حکمتوں پر غور و فکر کرنا مقصود ہے، اس آیۃ مبارکہ کا ترجمہ یہ ہے :

خدا تو (عالمِ شخصی کے) آسمانوں اور زمین کا نور ہے، اس کے نور کی

مثال ایسی ہے جیسے ایک طاق میں چراغ رکھا ہوا ہو، چراغ ایک فانوس

میں ہو، فانوس کا حال یہ ہو کہ جیسے موتی کی طرح چمکتا ہوا تارا، اور وہ

چراغ زیتون کے ایک ایسے مبارک درخت کے تیل سے روشن کیا جاتا

ہو جو نہ شرقی ہو نہ غربی، جس کا تیل آپ ہی آپ بھڑکا پڑتا ہو چاہے

آگ اس کو نہ لگے، نور پر نور ہے، خدا اپنے نور کی طرف جسے

چاہتا ہے ہدایت کرتا ہے، وہ لوگوں کو مثالیں بیان کرتا ہے اور

خدا ہر چیز کو خوب جانتا ہے (۲۴/۳۵) -

حضرت مولانا امام سلطان محمد شاہ سلوات اللہ علیہ نے مذکورہ آیت مبارکہ کی طرف جس حکیمانہ انداز میں پُر زور توجہ دلائی ہے، اور جس شان سے اس کی تاویلی روح کی نشاندہی فرمائی ہے، وہ یقیناً ہمارے لئے روشن ہدایات میں سے ہے۔ (ملاحظہ ہو: کتابچہ: اسلام میرے مورثوں کا مذہب، ص ۶-۷) -

آیہ مصباح کے بعد جو ارشاد ہے، اس کا ترجمہ اور تفسیر میں مفہوم اس طرح ہے: (مصباح = چراغِ روشن کا عملی نمونہ) ان گھروں میں ہے، جنہیں بلند کرنے کا اور جن میں اپنے نام کے ذکر کا خدا نے اذن دیا ہے، ان میں ایسے لوگ صبح و شام اس کی تسبیح کرتے ہیں (۲۴/۳۶) اس کی کم سے کم حکمتیں دو ہیں: پہلی حکمت: انبیا و ائمہ علیہم السلام اور مومنین کے ظاہری گھروں میں آیہ مصباح کا تاویلی چراغ روشن کیا جاسکتا ہے، کیونکہ وہ گھر ذکرِ الہی کی وجہ سے بلند ہیں، کہ ان میں صبح و شام خدا کی تسبیح کی جاتی ہے، پس ایسے گھروں میں چراغِ روشن کا مقدس عمل کیا جاسکتا ہے۔

دوسری حکمت: پیغمبر اور امام کی تعلیم و ہدایت کی روشنی میں اہل ایمان اپنے باطنی گھروں (قلوب) میں نورِ خداوندی کے چراغ

کو روشن کر سکتے ہیں، یہی وجہ ہے کہ خدائے عظیم و حکیم نے اپنے پاک نور کی تشبیہ و تمثیل آفتابِ عالمتاب سے دینے کی بجائے گھر کے چراغ سے دی، کیونکہ جو جو اشارے چراغ میں ہیں، وہ سورج میں کہاں، جیسے علم، عمل، ریاضت، یعنی باطن میں ایک مقدس گھر بنا کر اس کی دیوار کے طاق میں ایک روشن چراغ سجانے کے لئے بہت کچھ کرنے کی ضرورت ہے، پھر دیکھنے اور سوچنے کی خاطر ظرفِ چراغ، تیل، بتی، آگ، شعلہ، دھواں، پھیلی ہوئی روشنی اور ایک چراغ سے دوسرے چراغ کو روشن کرنا، اس میں انسانِ کامل کی معرفت کے لئے بہت سی حکمتیں ہیں، مگر سورج میں یہ حکمتیں نہیں۔

اگر آپ یہ چاہتے ہیں کہ قرآنِ کریم کی سب سے روشن اور فیصلہ کن آیات کی شناخت حاصل کریں، تو آیاتِ نور کو لیں اور خوب غور سے ان کا مطالعہ کریں، تاکہ اس عمل سے بہت سی حقیقتیں منکشف ہو جائیں، ساتھ ہی ساتھ یہ بھی معلوم ہو کہ ان سب خزانوں کی کنجیاں تو آیۃِ مصباح کے خزانے میں پوشیدہ ہیں، آپ وہاں سے ہر نورانی کنز کی کنجی لے کر علم و حکمت کی لازوال دولت سے ابدی طور پر مالا مال ہو سکتے ہیں، یہاں یہ بھی یاد رہے کہ آیاتِ نور کے تین درجے ہیں، جو اللہ، رسول اور ائمہ کے بارے میں ہیں،

کائنات کی روشن آیات بھی تین درجوں میں ہیں؛ سورج، چاند اور ستارے، اور اسی قانون کے مطابق عالمِ شخصی میں بھی تین مراتب کی نشانیاں (آیات) ہیں، یعنی عقل، روح اور احساس و ادراک کی بہت سی قوتیں، جیسا کہ نقشہٴ درجِ ذیل سے یہ مطلب واضح ہو جاتا ہے۔

نقشہٴ آیاتِ نور

قرآن	کائنات	عالمِ شخصی
آیہٴ مصباح (۲۴/۳۵)	سورج	عقل
آیہٴ سراجِ منیر (۲۳/۲۶)	چاند	روح
آیہٴ کفلین (۵۲/۲۸)	ستارے	انسانی قوتیں

نقشہٴ مرقومہٴ صدر سے ظاہر ہوا کہ عالمِ قرآن کے نور شیدِ نور کا نام مصباح (روشن چراغ) ہے، کیونکہ جو باطنی اور نورانی چراغ اپنی نوعیت کی کائنات کو منور کر رہا ہو، وہ آفتاب کیوں نہ کہلائے، یہ بات سب جانتے ہیں کہ دنیا میں کوئی ایسا چراغ ہے ہی نہیں، جو سورج کی طرح کام کرے، اور اس کا نام ایک جانب سے چراغ ہو، اور دوسری

جانب سے سورج، لیکن نورِ باطن «اصغر و اکبر» سب کچھ ہے، اس لئے وہ چھوٹا بڑا ہر کام کر سکتا ہے، اور کثیر کاموں کی وجہ سے ناموں کی کثرت ہو سکتی ہے۔

سورہٴ نبا (۱۳/۷۸) میں ارشاد ہے : **وَجَعَلْنَا سِرَاجًا وَهَاجًا** اور ہم نے (سورج کو) روشن چراغ بنایا اور **سِرَاجًا** آپ خوب سوچ لیں، کہ اس میں سورج کی بہت بڑی تعریف کی گئی ہے، لیکن کس طرح؟ روشن چراغ کی تشبیہ و تمثیل دے کر، اس کی حکمت یہ ہے کہ قرآن اور روحانیت میں جہاں کہیں بھی سورج کا ذکر آئے، یا خود سورج کا مشاہدہ ہو، تو جان لینا کہ یہ وہی روشن چراغ ہے، جس کی تعریف و توصیف آیہٴ مصباح میں آئی ہے، اس سے پتا چلا کہ ”چراغِ روشن“ میں مرکزِ انوارِ باطن کی تاویل پوشیدہ ہے، بظاہر ایک رسمِ سہمی، لیکن اس کی باطنی حکمتیں بڑی عجیب و غریب ہیں، انشاء اللہ، امام زمان علیہ السلام کی تائید سے ہم یہاں بعض حکمتوں کا تذکرہ کریں گے، تاکہ عزیزوں اور دوستوں کی معلومات میں گراںقدر اضافہ ہو۔

حکمت نمبر ۱: چراغِ روشن کا تعلق بالعموم تمام آیاتِ نور سے اور بالخصوص آیہٴ مصباح سے ہے، بنا بریں اس میں نور کی مختلف مثالیں اور تاویلیں پہنان ہیں، چنانچہ اس کا ایک بڑا، ہم نمونہ تجدد

ہے کہ شعلہ چراغ میں لمحہ بہ لمحہ تبدیل و تجدید کا سلسلہ جاری ہے، اس سے یہ راز پردہ خفی سے ظاہر ہو جاتا ہے کہ نور علی نور (ایک روشنی پر دوسری روشنی) کے عمل میں کوئی تاخیر اور کوئی وقفہ نہیں، بلکہ وہ سلسلہ یعنی زنجیر اور رسی کی طرح ہے، اور شعلے کے اس تجدید میں بے شمار حکمتیں ہیں۔

حکمت نمبر ۲: آیہ مصباح میں نور و نار کے دونوں لفظ آئے ہیں، چراغ روشن میں بھی آگ اور روشنی لازم و ملزوم ہیں، پس اس کی حکمت یہ ہے کہ نار عشق ہے اور نور علم و معرفت، چنانچہ جب تک کوئی مومن آتش عشقِ مولا میں جلتا نہ رہے، اس کے دل میں علم و معرفت کی روشنی پیدا نہیں ہوگی، آگ کی یہ مثالیں بھی خالی از حکمت نہیں کہ اگر آتش زیر خاکستر ہے تو یہ پوشیدہ عشق کی مثال ہے، چنگاری کا اشارہ ہے کم عشق، انگاروں کے معنی ہیں خاموش عشق، اور شعلہ متحرک عشق کو ظاہر کرتا ہے۔

حکمت نمبر ۳: دعوتِ بقا ہو یا دعوتِ فنا، اس موقع پر حسبِ دستور جب کسی گھر میں مقدس چراغ فروزان ہونے لگتا ہے، اور جب تک وہ روشن رہتا ہے، اُس دورانِ چراغ روشن کی روشنی کی موجودگی میں کسی اور روشنی کو استعمال کرنے یا رکھنے کی اجازت نہیں ہوتی

ہے، تاکہ اس گھر میں وہی روشنی منفرد اور یگانہ قرار پائے، اس کی تاویل یہ ہے کہ دراصل نور ایک ہی ہے اور وہی نور واحد عالمِ شخص کے آسمانوں اور زمین کو منور کر دینے کے لئے کافی ہے۔

حکمت نمبر ۴: رسمِ چراغِ روشن کے آغاز میں یہ بات بھی ہے کہ خلیفہ صاحب کے سامنے قاضی بحالتِ استادگی اجتماعی درودِ شریف کے ساتھ ظرفِ چراغ کو تین دفعہ زمین سے بلند کر کے رکھ دیتا ہے، اس کی حکمت یہ ہے کہ آسمانوں اور زمین کا نور ایک ہی ہے، ہر چند کہ اس کی نسبتیں تین ہیں: نسبتِ خدا، نسبتِ رسولؐ، اور نسبتِ امامِ زمانؑ، اور جب چراغ کو فروزان کیا جاتا ہے تو اس وقت بھی ایک بار کچھ دیر کے لئے چراغ منور کو زمین سے ہاتھ میں اٹھایا جاتا ہے، تاکہ اس حکمتی اشارے سے یہ ظاہر ہو کہ اللہ کا نور واحد آسمان میں بھی ہے اور زمین پر بھی۔

حکمت نمبر ۵: چراغِ روشن کرنے کا دوسرا نام دعوت ہے، جس کا اصل مقصد دوسروں میں ہے، اول اسلام و ایمان کی طرف بلانا جس طرح ماضیٰ بعید میں ہوا، دوم روحانیت کے درجاتِ عالیہ اور نورِ معرفت کی طرف بلانا، جیسے بعد کے دور میں یہ کام ہونے لگا، مگر یہ بہت بڑا منصوبہ علم و حکمت اور ذکر و عبادت کے بغیر ممکن ہی نہ تھا،

پس اس پر حکمت رسم میں دو قسم کی مؤثر عبادات ضروری ہوں گی، ایک علمی عبادت اور دوسری عملی عبادت، تاکہ ان کی بجا آوری سے زندوں کو بھی اور مردوں کو بھی ثواب اور اجر عظیم حاصل ہو۔

حکمت نمبر ۶: اس دعوت کی غرض سے جو گو سپند ذبح کی جاتی ہے، وہ ”دُعوتی“ کہلاتی ہے، جو قربانی کی طرح حرمت والی قرار پاتی ہے، ایسے جانور کے انتخاب کی ایک ضروری شرط یہ ہے کہ وہ لاغر (دُبلّا) نہ ہو، بلکہ اس میں چربی ہو، تاکہ اس کو پگھلا کر تیل سے چراغ کو روشن کیا جاسکے، اس کا حکیمانہ اشارہ یہ ہے: جو مومنین عقیدہ، عبادت اور حقیقی علم میں کمزور ہیں، وہ مرتبہ روحانیت کی گو سفند دعوت (دُعوتی = قربانی) نہیں ہو سکتے، کیونکہ ان میں ہنوز ترقی و کمالیت کا وہ جو ہر پیدا نہیں ہوا، جس سے نورانیت کا چراغ روشن ہو جاتا ہے، جس کی مثال چربی سے دی گئی ہے۔

حکمت نمبر ۷: حضرت امام جعفر الصادق علیہ السلام کا یہ ارشاد مبارک ایک عظیم نورانی خزانے کی حیثیت رکھتا ہے، جس کے عرفانی جوہر گرانمایہ اور انمول ہیں، وہ ارشاد یہ ہے: ما قیل فی اللہ فہو فینا، وما قیل فینا فہو فی البلاء من شیعتنا: جو کچھ خدا کے بارے میں کہا گیا ہے وہ (تاویلًا) ہمارے بارے میں ہے، اور جو کچھ ہمارے

بارے میں کہا گیا ہے وہ (تاویلًا) ہمارے دوستوں میں سے ان کے لئے ہے جو پہنچے ہوئے ہیں۔ اس کلیدی حکمت سے بہت سے خزانے کھل سکتے ہیں، اور چراغِ روشن کی مثال میں بھی ایک خزانہ پوشیدہ ہے، یہاں یہ نکتہ دلپذیر یاد رہے کہ جس جگہ کوئی خزانہ دفینہ ہوتا ہے وہ جگہ اکثر دیدہ ظاہرین کے سامنے حقیر نظر آتی ہے۔

حکمت نمبر ۸: حضرت امام جعفر الصادق علیہ السلام سے آیۃ مصباح یعنی اللہ نور السموات والارض..... کے بارے میں پوچھا گیا، تو آپ نے فرمایا: ہو مثل ضربہ اللہ لنا فالنبي والائمة صلوات اللہ علیہم من دلالات اللہ وآياته التي يهتدي بها الی التوحید..... وہ ایک مثل ہے جسے خدا نے ہمارے حق میں بیان فرمائی ہے، پس نبی اور ائمہ صلوات اللہ علیہم خدا کی طرف سے وہ رہنما اور معجزات ہیں جن کے توسط سے وہ توحید کی طرف لے جاتا ہے..... (المیزان، جلد ۱۵، ص ۱۳۱)۔

حکمت نمبر ۹: اس مضمون میں جو نقشہ ہے، اس کو غور سے دیکھ لیں، وہاں آیۃ مصباح، سورج، اور عقل ایک دوسرے کے سامنے ہیں، جس کی وہاں توجیہ کی گئی ہے، یہاں ایک اور وجہ بیان کی جاتی ہے کہ لفظ ”مصباح“ گرامر (GRAMMAR) میں ”صبح“

سے اسم آلم ہے، یعنی مصباح وہ چیز ہے جس سے صبح بنائی جاتی ہے اور وہ سورج ہے، مگر یہاں عالم شخصی کا سورج مراد ہے، جو انبیا و ائمہ علیہم السلام کے بعد صیفِ اول کے مومنین میں بھی طلوع ہو جاتا ہے، تاہم یہ بات خوب یاد رکھو کہ روحانیت کے آغاز میں جس روشنی کا مشاہدہ ہوتا ہے وہ نہ تو سورج کی ہے اور نہ ہی چاند کی، صرف اور صرف ستاروں ہی کی روشنی ہے، پھر بھی اس کی رعنائی اور دلکشی ایسی زبردست مسحور کن ہے کہ بہت سے لوگ ان روشنیوں کو تجلیاتِ الہی سمجھ کر گمراہ ہو جاتے ہیں۔ (۶/۵، ۶۲/۸ - ۳۴/۷)

حکمت نمبر ۱۰: ان نجوم، کواکب اور معاینات (چراغوں) میں بہت بڑا امتحان ہو کرتا ہے، کیونکہ یہاں بڑی گمراہی بھی ہے اور کامیاب ہدایت بھی، اس کے بعد چاند کی روشنی آتی ہے، اور آخر میں مرتبہ ازل پر آفتابِ نورِ عقل طلوع ہو جاتا ہے (۶/۷۹ - ۷۵) تب عالم شخصی میں صبح ازل اور شام ابد ہو جاتی ہے، اور دونوں کے درمیان صرف چند ہی سینٹ کا وقت لگتا ہے، اس کی وجہ یہ ہے کہ اس مقام پر دستِ قدرت، ہر وسیع اور پھیلی، موئی چیز کو لپیٹ کر محدود کر لیتا ہے، جیسا کہ خداوندِ عالم کا ارشاد ہے، وکلّ شئیٰ عندہ بمقدار: اور ہر چیز اس کے پاس ایک مقدار میں ہے (۱۳/۸) یہ ہے مصباح (چراغ)

روشن) جو ہمیشہ مرتبہ ازل پر نورِ شیدِ عقل کی صودت میں طلوع و غروب ہوتا رہتا ہے۔

حکمت نمبر ۱۱: اب اس ضروری سوال کا جواب بھی دینا ہو گا کہ مومن کی موت سے چراغِ روشن کا کیا تعلق ہے؟ آیا نجاتِ روحانی صرف اسی میں ہے کہ چراغِ جلایا جائے؟ یا اس میں کوئی اور راز ہے؟ اگرچہ قبلاً اس قسم کے مسائل کے جوابات خود بخود آپھلکے ہیں، تاہم مزید گزارش ہے کہ جب رسمِ چراغِ روشن آئیہ مصباح کی مثال اور تاویل ہے تو اس سے حکمت اور معرفت کی بہت سی باتیں بتانا مقصود ہے، ان میں ایک خاص بات یہ ہے کہ مومن اگرچہ تسماً مرجاتا ہے، لیکن روحاً نہیں مرتا، وہ جسمِ کثیف کو چھوڑ کر جسمِ لطیف کا بہشتی لباس پہن لیتا ہے، پہلے تاریک تھا، اب وہ روشن ہو جاتا ہے، ساکن سے متحرک، محدود سے وسیع، اور پست سے بلند ہو جاتا ہے، یہ سارے اشارے چراغِ روشن کے عمل میں موجود ہیں، جیسے چراغِ جلانا، انبعاث کی طرح ہے، روغنِ کثیف سے شعلہٴ لطیف بن جاتا ہے، تاریک ماحول روشن ہو جاتا ہے، تیل کا روشنی بن کر حرکت کرنا، اور پھیل کر وسیع ہو جانا، اور شعلہٴ چراغ کا بلندی کی طرف جانا۔

حکمت نمبر ۱۲: اہل ایمان کے باطن میں جو خدائی چراغ روشن ہو

سکتا ہے، اس کے بارے میں حضرت مولانا امام سلطان محمد شاہ صلوات اللہ علیہ نے کئی مواقع پر حکیمانہ انداز میں ذکر فرمایا ہے۔ جیسے آپ کا ارشاد ہے؛ اسلام کے نزدیک ایک صحت مند انسانی جسم ایک ایسا عبادت خانہ (TEMPLE) ہے، جس میں روحِ قدسی کا شعلہ فردزان رہتا ہے۔۔۔۔ پھر امامِ عالم مقامِ نورانی چنگاری (SPARK) کی اہمیت دترتی پر زور دیتے ہیں، مولائے پاک کا ایک بابرکت فرمان یہ بھی ہے؛ آپ کی روح کے چراغ میں تیل کا ذخیرہ ہے، لیکن اگر آپ اس کو دیا سلائی سے نہیں سلگائیں گے تو روشنی کیسے ہوگی؟ آپ باقی ماندہ زندگی کو بے فائدہ اور بے خبری میں کتنے عرصے تک گنواتے رہیں گے؟ آپ باطنی علم سے آگاہ ہو جائیں۔

امامِ اقدس و اطہر کے ایک خصوصی فرمان میں بھی بے حد دلنشین انداز میں روحانی اور عقلانی چراغ کا ذکر فرمایا گیا ہے، اور اس کو روشن کرنے سے متعلق تمام ضروری ہدایات دی گئی ہیں۔

حکمت نمبر ۱۳؛ چراغِ روشن اس امرِ واقعی کی علامت و دلالت ہے کہ ہر مومن زندہ شہید ہے، اور ایسے شہیدوں کے لئے دنیا میں بھی اور عقبیٰ میں بھی اجر اور نود ہے۔ آیہ کریمہ قرآن پاک (۵۴/۱۹) میں پڑھ لیں، اور حدیثِ شریف یہ ہے؛ کُلُّ مَوْمِنٍ شَهِيدٌ : یعنی ہر مومن

شہید کا درجہ رکھتا ہے۔

حکمت نمبر ۱۴: چراغِ روشن ایک ماویٰ روشنی ہے، جو نورِ ہدایت (امامِ زمانؑ) کی مثال بھی ہے اور گواہی بھی، چنانچہ جب چراغِ جلا یا جاتا ہے تو اس کا مطلب یہ ہوتا ہے کہ یہ مومنین امامِ حقؑ و حاضر کو برحق مانتے ہیں، اور گواہی دیتے ہیں کہ یہی مولا منظرِ نورِ الہی، نورِ نبیؐ، اور نورِ علیؑ ہیں۔

حکمت نمبر ۱۵: خداوندِ تعالیٰ کے اسماء میں سے ایک اسم "النور" ہے، اور خدا کا یہی نام یعنی نور آیتِ مصباح میں آیا ہے، جیسے: اللہ نور السموات والارض۔ اور اللہ تعالیٰ کے اسماء الحسنیٰ آنحضرتؐ اور ائمہؑ طاہرینؑ ہیں، جیسا کہ مولا علیؑ علیہ السلام کا ارشاد ہے: انا اسماء الحسنیٰ و امثالہ العلیا و آیاتہ الکبریٰ۔ میں اس کے اسماء الحسنیٰ اور امثالِ علیا اور اس کی آیاتِ کبریٰ ہوں۔ یعنی خدا کے بزرگ نام زندہ اور گویندہ ہیں (۱۸۰/۷) اسی طرح اس کی اعلیٰ مثالیں (۲۷/۳۰) اور بہت بڑے معجزات بھی زندہ ہیں (۱۸/۵۳)۔

حکمت نمبر ۱۶: چراغِ روشن، جس میں آیتِ مصباح (۳۵/۲۴) اور آیتِ سراجِ منیر (۴۶/۳۲) کا یکجا ذکر جمیل موجود ہے، وہ کتابِ روح و روحانیت اور نور و نورانیت کی مثال پر قائم ہے، اس لئے

پتراغ روشن گویا ایک حکمت آگین کتاب ہے، جس کا سب سے بڑا مقصد نور کی معرفت ہے، چنانچہ نور کی تین نسبتوں کا قبل ذکر ہو چکا، اب ہم یہاں چوتھی نسبت کا تذکرہ کرتے ہیں کہ نور خدا، رسول، اور امام کے بعد مومنین و مومنات کا بھی ہے۔ جیسے سورہ حدید (۱۲-۱۳/۵۷)، (۱۹/۵۷، ۲۸/۵۷) اور سورہ تحریم (۸/۶۶) میں ہے، اس بات کی شاندار تصدیق حضرت امام جعفر الصادق علیہ السلام کے ارشاد سے بھی ہوتی ہے، آپ نے فرمایا: فالْمُؤْمِنُ يَتَقَلَّبُ فِي خَمْسَةِ مَنَ النَّوْرِ مَدْخَلُهُ نَوْسٌ، وَخُرُجُهُ نَوْسٌ، وَعِلْمُهُ نَوْسٌ، وَكَلَامُهُ نَوْسٌ، وَمَصِيرُهُ إِلَى الْجَنَّةِ نَوْسٌ = پس مومن پانچ مقام پر نور سے بہرہ اندوز ہوتا رہتا ہے۔ اس کے داخل ہونے کی جگہ نور ہے، اس کے نکلنے کی جگہ نور ہے، اس کا علم نور ہے، اس کا کلام نور ہے، اور اس کا جنت کی طرف لوٹ جانا نور ہے (المیزان، جلد ۱۵، ص ۱۴۰)۔

حکمت نمبر ۱۷: جب کوئی مومن سالک جسمانی موت سے پہلے ہی علم و عمل سے امام زمانہ میں فنا ہو جاتا ہے تو اس معنی میں وہ فنا فی الرسول، اور فنا فی اللہ بھی ہو چکا ہوتا ہے، ایسے میں خدا اور رسول اور امام کا نور واحد اس کا نور ہو جاتا ہے، یعنی اس پر یہ سِرِّ عظیم منکشف ہوتا ہے کہ وہ ہمیشہ اپنی انانے علوی میں نور مطلق سے

واصل رہا ہے، اور کبھی جدا ہی نہیں ہوا، کیونکہ نور ایک ہی ہے، مگر
 آئینوں کی وجہ سے کثرت نظر آتی ہے، جیسے سورج کے لئے چاند اور
 بے شمار ستارے گویا آئینے یا مظاہر ہیں، پس ان کے اجرام میں
 فصل (جدائی) تو ہے، لیکن روشنی میں فصل نہیں، وصل ہی وصل ہے
 پھر بھی یہ چیزیں مادی ہیں، اس لئے حقیقت کی کُلّی ترجمانی مشکل ہے
 حکمت نمبر ۱۸ عالم کثرت (دُنیا) میں آفتاب، ماہتاب اور
 بے حساب ستارے سب کے سب الگ الگ اور منتشر ہیں، جبکہ
 عالم وحدت کا قانون اس سے بالکل مختلف ہے، اس میں ایک ہی نور
 ہے، جو شمس و قمر اور نجوم سب کا کام کر رہا ہے، وہی مصباح و
 مصابیح اور سراجِ منیر بھی ہے، کیونکہ خدائے بزرگ دبر تر کا یہ
 معجزہ اکبر بڑا قیامت خیز ہے کہ وہ ہمیشہ اپنی خدائی میں قبض و بسط
 کا کام کرتا رہتا ہے (۲/۲۴۵) یعنی عالم کثرت کو دستِ قدرت
 میں پھیٹ کر عالم وحدت بنا لیتا ہے، اور عالم وحدت کو پھیلا کر
 عالم کثرت بنا دیتا ہے، حالانکہ یہ دونوں اپنی اپنی جگہ قائم بھی ہیں،
 پس اگر ہم یہاں یہ کہیں کہ عالم وحدت یا عالم لطیف یک حقیقت
 (MONOREALITY) ہے تو انشاء اللہ یہ بات غلط نہ
 ہوگی۔

حکمت نمبر ۱۹: آپ کو اس حکمتِ خداوندی میں، بجا طور پر غور و فکر کرنا ضروری ہے کہ قرآنِ حکیم میں نورِ الہی کی مثل روشن چراغ (مصباح ۳۵/۲۴) ہے، اور نورِ نبیؐ کی مثل بھی روشن چراغ (سیراجِ منیر ۳۶/۳۳) ہے، اور ساتھ ہی ساتھ یہ بھی ارشاد ہوا کہ اس چراغِ ہدایت کو اہل انکار نہیں بجھا سکتے ہیں (۳۲/۹)، تو پھر اس کا مطلب یہ ہوا کہ بحقیقت عالمِ باطن میں دو نہیں ایک ہی روشن چراغ کافی ہے، کیونکہ جب خدا خود ہی اپنی کتابِ عزیز میں لفظ ”منیر“ کو اعلیٰ معنوں میں استعمال کرتا ہے (نورِ ازل = نورِ عقلِ کُلّی = کتابِ منیر ۱۸۴/۳، ۲۲/۸، ۲۰۰/۳۱، ۲۵/۳۵، عرش و کرسی: قلم و لوح = سیراجاً [وہا جاً ۱۳/۸]، قمرِ منیراً ۲۵/۴۱) تو اسی نورِ واحد میں عالمِ وحدت کی جملہ خوبیاں جمع ہو جاتی ہیں، اور امامِ حجتی و حاضر کی پاک و پاکیزہ ہستی، بمرتبہ جانشینِ رسولؐ اسی نورِ مطلق کی حامل ہے جس کا نام روشن چراغ ہے۔

حکمت نمبر ۲۰: اگر کوئی عزیزِ مجھ سے یہ سوال کرے کہ جن پہلے ہی جماعتوں میں چراغِ روشن کا رواج نہیں ہے، ان کے بارے میں آپ کا کیا خیال ہے؟ آیا وہ اس نعمتِ عظمیٰ سے محروم ہیں؟ یا اس جیسی نعمتیں ان کے پاس بھی ہیں؟ میں جو اب اعرف کروں گا کہ دنیا میں

امام اقدس و اطہر علیہ السلام کی کوئی ایسی جماعت موجود نہیں، جس کو کوئی خاص دینی نعمت حاصل نہ ہو، میں نے دُنیا کی کئی جماعتوں میں جا کر دیکھا اور جن ممالک میں نہیں جاسکا، ان کے بارے میں سُننا کہ مولا کے مرید دُنیا کے جس حصے میں بھی ہوں، ان کے پاس امام زمان کی محبت اور وابستگی کے لئے کوئی نہ کوئی نہ کوئی رسم ہوتی ہے، جس سے ان کو اعتقادی طود پر بڑا فائدہ ملتا ہے۔

حکمت نمبر ۲۱: قانونِ فطرت اور فعلِ قدرت لوگوں کے ساتھ ساتھ ہے، جب کہ خدا آسمانوں اور زمین کا نور ہے، اور وہ آدمی کی شہہ رگ سے بھی زیادہ قریب ہے (۵۰/۱۶) تو پھر اسمیں کیا راز پنہان ہے جو فرمایا گیا کہ خدا نے پیغمبروں کو بھیجا (اُرْسَلْ)؟ کتابیں نازل کی گئیں؟ روح بھیجی گئی؟ (۱۹/۱۴)؟ اور اس نے نور نازل کیا (۴۷/۴)؟ آیا اس قسم کے خطابات میں مکانی دوری اور بلندی کا تصور موجود نہیں ہے؟ جواب یہ مثالیں اور حجابات ہیں، اور ان کے مَثولات و مَحْجوبات بڑے عجیب و غریب ہیں، چنانچہ قرآن حکیم میں عوام کو سمجھانے کی خاطر فرمایا گیا: اُرْسَلْ، اور یہی مثال حقیقت پر حجاب بھی ہے، پس اس کا مَثول و مَحْجوب ہے: بُعْثْ (۲/۲۱۳) جس کے معنی ہیں: زندہ کیا، اور تاویل ہے: کالمیں کو جیتے جی مقامِ روح پر بھی اور مرتبہ عقل پر بھی موت و

حیات کا مکمل عملی تجربہ کرانا، تاکہ ان کو ہرگز نہ علم و معرفت حاصل ہو، اب ایسے میں خاصانِ الہی کو ہر نعمت دست بدست سامنے سے دی جاتی ہے، بھیجی نہیں جاتی، اور نہ ہی نازل ہوتی ہے، تاہم مکانی اور جغرافیائی اعتبار سے نہیں، بلکہ روحانی اور شرعی لحاظ سے دُوری و نزدیکی یا پستی و بلندی بھی ہے۔

تاریخی نوٹ نمبر ۱: اس دفعہ سفرِ مغرب کے بعد یار قند (چین) جانے کا ارادہ مُصمم ہوا، اور ۲ ستمبر ۱۹۹۲ء کو گلگت سے روانہ ہو کر سوست پہنچ گیا، دوسرے دن یعنی ۴ ستمبر کو کاشغر گیا، اور پانچ تاریخ کو یار قند، جہاں زرافشان میں میرا فرزند عزیز سیف سلمان خان اپنی فیملی کے ساتھ رہائش پذیر ہے، یار قند اور کاشغر میں تقریباً ۲۲ دن رہنے کے بعد واپسی ہو سکی، پروردگارِ عالم کے فضل و کرم سے سفر بہت کامیاب ہوا، ہر چند کہ طوفانی بارش کی وجہ سے ہمارے علاقے کا راستہ بڑی حد تک خراب ہو چکا تھا، جس کے سبب سے بہت کچھ تکلیف ہوئی، لیکن کامیابی کے بعد تکلیف کہاں یاد رہ کر سکتی ہے؟

نوٹ نمبر ۲: خدا کی قدرت انتہائی نرالی شئی ہوا کرتی ہے، چنانچہ نہ تنہا مجھے بلکہ بہت سے لوگوں کو بھی اس واقعہ سے بڑا تعجب ہوا کہ میرے بڑے بھائی سہرابی خان (جن کی عمر تقریباً ۹۷ برس کی تھی) جو عرصے

سے علیل تھے) ملاقات اور مختصر بات چیت کے بعد ہی رات کے وقت انتقال کر گئے، ایسا لگا، جیسے اس میں خداوندِ عالم کی کوئی حکمت ہو، پھر ہم نے اپنی سسی حقیر کوشش کی، تاکہ ان بے شمار لوگوں کو جو سات دن تک مسلسل آتے رہے، کچھ نہ کچھ علم کی باتیں بتائیں، ہمارے علاقے کا رواج بھی یہی ہے کہ اگر ایسی محفل میں کوئی عالم شخص ہو، تو اس کی باتوں سے فائدہ اٹھانا چاہتے ہیں، خداوندِ قدوس کالا کھلا کھلا شکر ہے کہ بڑا دید بزرگ کی روح کے حق میں بہت سے مومنین و مومنات کی بے رخصت دعائوں کے علاوہ علمی گفتگو کا کارِ خیر بھی ہوا۔

نوٹ نمبر ۳: گلگت ہمارے علاقہ جات کا چھوٹا سا شہر اور مرکز ہے میں ۶ اکتوبر ۱۹۹۲ء کو گلگت آیا، یہاں عظیم اور عزیز دوستوں کی ملاقاتوں کی ایک تازہ بہار آمد آمد تھی، اجاب بار بار پوچھتے تھے کہ ڈاکٹر فقیر محمد صاحب ہونزائی، رشیدہ نور محمد ہونزائی، اور مسٹر ظہیر لالانی کب تشریف لاتے ہیں؟ ان کی اوردوسرے اجاب و رفقاء کی ملاقات کی حلاوت اس وقت نقطہٴ عروج پر پہنچ جاتی تھی، جب کہ ہم سب کسی روحانی مجلس میں جمع ہوتے تھے، چنانچہ چند بابرکت گھروں میں نور امامت کے بہت سے پروانوں کے ساتھ علم و ذکر کی محفلیں ہوتیں جن میں ہر عاشقِ مولا مست و بخود نظر آتا تھا، جیسے چیف ایڈوائزر

غلام قادر صاحب، صدر سلطان اسحاق صاحب، صوبیدار میجر عبدالحکیم صاحب، اور میٹر دلدار صاحب، محبوب صاحب، الف خان صاحب اور میں نے سنا کہ علی آباد میں ڈاکٹر اسلم صاحب کے گھر میں بھی سب پر یہ کیفیت گذری۔

نوٹ نمبر ۳ : میں حیرت زدہ اور مبہوت ہوں کہ کس ملک کے عزیزوں کا ذکر جمیل کروں ! حالانکہ یہ بات ایک طرح سے آسان بھی ہے کہ ہم "ایک میں سب" کے قانون کو مانتے ہیں، تاہم باطن سے قبل ظاہر کے بہت سے مراحل آتے ہیں۔ لہذا کسی وجہ یا بہانے سے دوستانہ میم کا کچھ تذکرہ شیرین ہونا چاہئے، چنانچہ حسن اتفاق سے جب اس دلپسند مقالے کی حکمتیں ۲۱ ہو گئیں، تو مجھے شکاگو (امریکہ) کا ایک خوشگوار واقعہ یاد آیا، وہ یہ ہے :-

میں ان دنوں عزیزانم حسن کامڈیا اور کریمہ حسن کے گھر آیا ہوا تھا، میرے دوسرے عزیزوں میں سے ایڈوائزر اکبر اے علی بھائی اور انکی بیگم شمسہ اے علی بھائی ملاقات کے لئے آئے، اور انہوں نے اکیس (۲۱) قسم کے پھلوں کا دسترخوان بچھا دیا، میں نے کہا کہ اتنے سادے پھل کیوں؟ کہنے لگے کہ آپ میں جو ریسرچ اور ہر چیز کو جاننے کا ذوق ہے اس کی تسکین کی خاطر، پھر میں نے شمسہ بیٹی سے کہا کہ پیسز، آپ ان

پھلوں کی لسٹ بنا دیں، تو انہوں نے ۲۱ میوؤں کے ناموں کو انگریزی میں لکھ کر دیا، جو اب تک میرے پاس محفوظ ہے، اور اس کی تالیف ہے۔
۱۹ جولائی ۱۹۹۲ء۔

نوٹ نمبر ۵: علم کی اس مقدس خدمت کے سلسلے میں جن عزیزوں کی جیسی قابل قدر شرکت ہے، اس کے باب میں ہم چند حقیر الفاظ لکھیں یا نہ لکھیں، اس سے کوئی فرق نہیں پڑے گا، کیونکہ خدائے علیم و حکیم کی طرف سے جو حائفین / کراما کاتبین مقرر ہیں (۱۰-۱۱/۸۲) وہ تو کسی فرد گذاشت کے بغیر ہر چیز کو لکھتے ہیں، لیکن قرآن پاک میں جس تاویل کے آنے کی پیش گوئی ہے (۵۲/۶) اس کا سلسلہ جاری ہے، اس لئے ہمیں حائفین: کراما کاتبین اور نامہ اعمال کے بارے میں فکر جدید کے تقاضوں اور روحانیت کے اصولوں کے مطابق سوچنا ہوگا، کیونکہ ہمارا یہ خیال درست نہیں کہ نامہ اعمال کسی دنیوی کتاب کی طرح مادیت میں ہوگی، جب کہ فرشتوں کی تحریر دنیا کی لکھت جیسی نہیں ہے، وہ تو اس سے قطعاً مختلف ہے، آپ کو کس طرح سمجھائیں کہ نامہ اعمال ایسا ہے؟ تاہم ایک چھوٹی سی مثال ہے، اس کو سامنے رکھتے ہوئے کچھ بتایا جاسکتا ہے، وہ متحرک قلم (مُووی = MOVIE) ہے، لیکن کتاب

اعمال جو روحانیت کی مووی ہے وہ معزز فرشتوں کی تیار کردہ ہوتی ہے، اس لئے وہ عقل و جان اور علم و حکمت کی خوبیوں سے آراستہ ہوا کرتی ہے، جبکہ دنیا کی فلم میں نہ تو عقل ہوتی ہے اور نہ جان، پھر بھی وہ اخلاقی، مذہبی اور علمی قسم کی ہو سکتی ہے تاکہ ہم اس کے پیش نظر یہ کہہ سکیں کہ روحانیت یا فرشتوں کی تحریر کچھ ایسی ہوا کرتی ہے۔

نوٹ: خانہ حکمت ریجنل برانچ گلگت کے صدر سلطان اسحاق صاحب کی پر خلوص فرمائش پر چراغ روشن کا یہ مقالہ لکھا گیا۔ ان کا دل اما زمان کے نورِ عشق سے معمور اور روشن ہے اور آپ پیاری جماعت کے خیر خواہ اور علم و حکمت کے بڑے قدر دان ہیں، اسی وجہ سے ان کے مشورے پر ایسا پر حکمت مضمون تیار ہو گیا۔ الحمد للہ! خداوندِ عالم کا بہت بڑا احسان ہے۔

نصیر حقیر۔ کراچی

6/12/98



This page left blank intentionally

**Spiritual Wisdom
and
Luminous Science**
Knowledge for a united humanity

حکیم پیر ناصر خسرو ایک علمی کائنات

بِسْمِ اللّٰهِ الرَّحْمٰنِ الرَّحِیْمِ یہ تو ایک مافی ہوائی حقیقت ہے کہ جہانِ ظاہر عالم کبیر ہے، اور انسان عالم صغیر، جیسا کہ پیر ناصر خسرو نے ”روشنائی نامہ“ میں ارشاد فرمایا:

مر این عالم صغیر اش گفتند
مر آن را عالم کبیر اش گفتند

(ترجمہ:) اس یعنی انسان کو عالم صغیر کا نام دیا گیا ہے، اور بیرونی جہان عالم کبیر یا عالم اکبر کہلاتا ہے، دیکھئے قاموس القرآن صفحہ ۳۴۴ پر حضرت امام جعفر الصادق علیہ السلام کے حوالے سے لفظ عالم اور عالمین کی تفسیر، تشریح، اور حقیقت۔

لیکن کیا اس معنی میں عوام و خواص بلا فرق و امتیاز سب ایک جیسے ہو سکتے ہیں؟ نہیں، ہرگز نہیں، بلکہ امر واقعی یوں ہے،

کہ انسان اگرچہ محدود قوت ایک عالم ہے، تاہم یہ کاملین ہی کی مرتبتِ علیا ہے کہ صرف وہی حضرات اپنے آپ کو فعلاً ایک روحانی اور علمی کائنات پاتے ہیں، اور بس، اور یقیناً یہی وصف بدرجہ کمال حکیم ناصر خسرو کا ہے۔

آپ کا ایک عرفانی خزانہ: روشنائی نامہ:

اس مثنوی کا آغاز اللہ تبارک و تعالیٰ کی تعریف و توصیف سے

ہوتا ہے، اس سلسلے میں پیر صاحب فرماتے ہیں:

ہزاران سال اگر گوئند و بویسند

در آخر رخِ بخون دیدہ شوئسند

(ترجمہ:) اگر وہ ہزاروں سال اسی طرح قیل و قال کرتے چلے

جائیں، پھر بھی آخر کار وہ (ناکام ہو کر) خون کے آنسوؤں سے اپنا

پہرہ دھولیں گے، اس کے بعد فرماتے ہیں:

پنچنین گفتند زویشناس خود را

طریق کفر و دین و نیک و بد را

(ترجمہ:) انھوں (یعنی پیغمبر اور امام علی علیہما السلام) نے

یوں ارشاد فرمایا کہ جاتاؤ اپنے آپ کو پہچان لیا کر، تاکہ تو خود نشانی

کے ذریعہ کفر و ایمان اور نیک و بد کی شناخت کر سکے۔ موصوف

پیر کا اشارہ ”اعرفکم بنفسہ اعرفکم برتبہ“ اور ”من

عَرَفَ نَفْسَهُ فَقَدْ عَرَفَ رَبَّهُ“ کی طرف ہے یہاں

معرفت سے متعلق پہلا ارشاد آنحضرت صلعم کا ہے، اور دوسرا ارشاد مولا علیؑ کا، آپ اس کی حکمت پر خوب غور کریں: یعنی جو شخص تم میں سب سے زیادہ خود شناس ہو، وہی تم میں سب سے زیادہ خدا شناس ہے۔ جس شخص نے اپنے آپ کو پہچان لیا پس تحقیق اس نے اپنے رب کو پہچان لیا۔

اب یہ پوچھنا ضروری ہوا کہ حکیم ناصر خسرو کے نزدیک انسان کی خودی، یا انا، یا حقیقت کیا ہے؟ یا یوں سوال ہونا چاہیے کہ آیا نفس سے روح مراد ہے؟ کونسی روح؟ روح نباتی؟ روح حیوانی؟ روح انسانی؟ یا روح قدسی؟ آیا اسی کتاب میں کہیں ہمارے اس اہم ترین سوال کا تسلی بخش جواب مل سکتا ہے؟ کیوں نہیں، وہ جواب باصواب حسب ذیل ہے:-

- ۱- توئی جان سخن گوئی حقیقی
- کہ باروح القدس دائم رسیقی
- ۲- بہ چشم سر جمالت ذیدتی نیست
- کسی کو دیدر رؤیت چشم معیست
- ۳- زجہای واز بہت باشی منڈہ
- بدین تا کیستی انصاف خوددہ
- ۴- نگر تا در گمان این بریانہستی
- قدم بفشار تا از پانہستی

۵۔ صفت ہایت صفت ہای خدا نیست

ترا این روشنی زان روشنائیست

۶۔ ہی بخشند کز و چیزی نکاہد

ترا داد و دہد آن را کہ خواہد

۷۔ ز نور او تو ہستی، بچو پر تو

و بود خود پیر داز و تو او شو

۸۔ حجاب دور دارد گر نجوئی

حجاب از پیش برداری تو اوئی

۹۔ اگر دعوی کنم واللہ کہ جالیست

حقیقت ناصر خسرو خدا نیست

ترجمہ :-

۱۔ تو دراصل وہ روح ہے جو حقیقی معنوں میں بولنے والی ہے

کیونکہ تو ہمیشہ روح القدس کی رفاقت میں ہے،

۲۔ تیرے روحانی حسن و جمال کو ظاہری آنکھ دیکھ نہیں سکتی،

جس نے یہ دیدار دیکھا ہو وہ تو دیدہ باطن ہی سے ہے،

۳۔ تو حقیقت مکان و اطراف کی قید سے پاک و برتر ہے،

ایسے میں دیکھ کہ تو کون ہے اور اپنا انصاف خود کر لے۔

۴۔ اچھی طرح دیکھ لے تاکہ یہاں گمان میں نہ پھنس جائے قدم

جھا کر چیلنا تاکہ تو گر نہ جائے،

۵۔ تیری اصل صفات خداوندِ عالم کی صفات ہیں ذبحِ حکمِ حدیثِ شریف: تَخْلِقُوا بِاخْلَاقِ اللَّهِ، تجھ کو یہ روشنی اسی روشنی سے حاصل ہے،

۶۔ خدا تعالیٰ نور اس طرح عطا فرماتا ہے کہ اس سے کوئی شی ہرگز کم نہیں ہو سکتی، تجھے دیا ہے اور جس کو چاہے دے سکتا ہے،
۷۔ اس کے نور کا تو گویا زندہ عکس (تصویر) ہے، اپنی ہستی سے فارغ (فنا) ہو کر تو ”وہ“ ہو جا،

۸۔ اگر تو اس کو طلب نہ کرے تو تیرا حجاب تجھ کو اس سے دُور رکھے گا، اور جب تو اپنے سامنے سے حجاب (بہ بردہ) ہٹائے تو یقین ہو گا کہ تو ”وہ“ ہے،

۹۔ اگر میں دعویٰ کروں تو خدا کی قسم بر محل ہے کہ حقیقت میں ناصرِ خسر و فنا فی اللہ و بقا باللہ کا ایک نمونہ ہے۔

ترکِ تقلید۔ دعوتِ فکر و تحقیق اور تاویل:

حضرت پیرِ فکر و تحقیق اور تاویل کی طرف پُر زور دعوت دیتے ہوئے تقلید کی مذمت کرتے ہیں، جیسا کہ سورہٴ محمد (۲۴) میں ہے:
أَفَلَا يَتَذَكَّرُونَ الْقُرْآنَ أَمْ عَلَىٰ قُلُوبٍ أَقْفَالُهَا۔
تو کیا یہ لوگ قرآن میں غور نہیں کرتے یا دان کے، دلوں پر تالے

(لگے ہوئے) ہیں۔ چنانچہ شاہ ناصر کا قول ہے:

سراسر پُر زَمْتِ اَلسُّلْتِ تَنْزِيلِ
تُوْزِ وَ تَفْسِيْرِ خَوَانِدَسْتِي زِ تَاوِيلِ

قرآن کا ظاہر (تنزیل) شروع سے لے کر آخر تک تمثیلات و تشبیہات سے پُر ہے، تو نے اس کی تفسیر بڑھی ہے، لیکن تاویل سے بے خبر ہے۔

خزانہٴ دُوم: خوانِ اللہِ خوان:

یعنی برادرانِ اسلام و دوستانِ کرام کے لئے علم و حکمت کی گونا گون نعمتوں کا دائمی دسترِ خوان، جس کی روحانی اور عقلی لذتیں کبھی کم نہیں ہو سکتیں؛ جبکہ ہر مادی نعمت یا تو ختم ہو جاتی ہے، یا شکمِ سیری کی وجہ سے پھینکی ہونے لگتی ہے، لیکن علمی نعمت کا مزہ عقلی ارتقاء کے ساتھ ساتھ بڑھتا چلا جاتا ہے، یہاں تک کہ بہشتِ روحانیت کی لافانی حلاوتوں کو چھونے لگتا ہے۔

دسترِ خوان کی مناسبت سے یہ بات یاد آگئی کہ حضرت عیسیٰ علیہ السلام کا ایک عظیم معجزہ یہ ہے کہ آپ کی درخواست پر خدائے بزرگ و برتر نے سوار یوں کے لئے مائدہٴ علمِ روحانی (۱۱۴ھ) نازل فرمایا، جس کا بہت بڑا رازِ روحانیت اس طرح ہے: تَكُونُ عِيْدًا لِّاَوْلَادِنَا وَاٰخِرِنَا (تاکہ یہ ہمارے اولین و آخرین کے

حق میں عید سعید ثابت ہو، یعنی اس میں اللہ کے اُس لطفِ عظیم کا مظاہرہ ہو جائے، جو ہر زمانے میں حدودِ دین پر محیط ہے۔

نمونہٴ نعمت از خوانِ نعمت :

علم و حکمت کے اس وسیع و وسیع دستِ خوان کی انتہائی شیرینی خوشگوار نعمتوں کی رعنائی اور دلکشی کا کیا کہنا، جس پر تلو صفوں میں قطار در قطار بہشتی غذائیں چُنی گئی ہیں، میں عالمِ حیرت میں دماغ پر زور دے کر سوچتا رہا کہ اس گنج گرانمایہ سے کس دُشہوار کو برائے نمونہٴ منتخب کروں، درحالیہ کہ یہاں علم و معرفت کا ہر موتی انمول اور تابناک ہے! پس میں نے تھوڑی دیر کے لئے کتابِ ہذا بند کر لی، اور نیت کر کے دوبارہ کھولی، تو اس حال میں ص ۹ پر ”صفِ بیست و چہارم“ کا عنوان میرے سامنے آیا، جس کے تحت ہمارے عظیم المرتبت اور نامور حکیم پیر نے اپنے مخصوص اندازِ تحریر میں اسمِ بزرگِ ”اللہ“ کی دلنشین تاویل بیان کی ہے، پیر فرماتے ہیں کہ :-

جان لو کہ یہ چار حروف (ال ل ہ) جو اس بزرگِ اسمِ (اللہ) میں ہیں وہ چار اصول کی دلیل ہیں، جن میں سے دو روحانی اور دو جسمانی ہیں، کیونکہ تمام روحانی اور جسمانی مخلوقات کا قیام انہی کے نظام پر ہے جیسے مقرب فرشتوں اور نیک بندوں کی مثال سے یہ حقیقت روشن ہو جاتی ہے، چنانچہ ان حروف میں سے ہر حرف دونوں جہان کی خوبیوں کا

سرچشمہ ہے، جیسے "الف" کہ وہ عقلِ کل کے مقابل ہے، جو سرچشمہ
 تائید ہے، اسم "اللہ" سے "لام" جو نفسِ کل کے مقابل ہے، جو ترکیب
 (تخلیق) کا سرچشمہ ہے، دوسرا "لام" جو ناطق کے مقابل ہے، جو تالیف
 (جمع آوری) کا سرچشمہ ہے، اور "حاء" کہ وہ مقابلِ اساس ہے، جو
 بیان و تاویل کا سرچشمہ ہے، پس خدا کے اس نام کے حروف برابر
 ہیں دونوں عالم کی خیر و خوبی کے سرچشموں کے ساتھ، (یعنی عقلِ کل /
 قلم، نفسِ کل / لوح، ناطق، اور اساس)۔

خزانہ سورسوم: گشائش و رہائش:

اس پر حکمت رسالے میں حضرت پیر نے تینسل انتہائی پیچیدہ
 مسائل کے حکیمانہ جوابات مہیا کر دیئے ہیں، ان اُلجھے ہوئے اور ٹوکوں
 شبہات بھرے ہوئے سوالات کو زمانے میں سوائے حکیم نامہ ضرور
 کے اور کوئی حل نہیں کر سکتا تھا، لہذا آپ ہی نے یہ کام اپنے ذمہ لیا،
 اور حجتِ امامؑ کی مرتبتِ عالیہ میں ہر بیان اور جملے سے علمِ روحانی
 کے جواہر بکھیر دیئے، لیکن مجھے بڑا افسوس ہے کہ ایسی عزیز و عالیشان
 کتاب کے متن میں چند مقامات پر کورازہ تقلید و تعصب کی وجہ سے
 مخالفانہ جملے اس طرح داخل کر دیئے ہیں کہ ان کی شناخت طالب
 علموں کے لئے مشکل ہو گئی ہے، کیونکہ ایسی باتیں فٹ نوٹ، حاشیہ
 یا بریکٹ میں نہیں ہیں، تاہم اس پیاری کتاب کا وہ اردو ترجمہ جو

اسماعیلیہ طریقہ بورڈ میں محفوظ ہے، مذکورہ آلائش سے پاک ہے، کیونکہ جب محترم دوست جون ایلیا صاحب "گشائش و رہائش" کا ترجمہ کر رہے تھے، تو اُس دوران یہ خاکسارانِ داغوں کی نشاندہی کرتا تھا۔

بطورِ نمونہ: سو طہوالِ مسئلہ:

اے برادرِ تم نے یہ پوچھا ہے کہ عالم کیا ہے؟ اور جس شے کو عالم کہتے ہیں، وہ کیا ہے؟ اسے عالم کیوں کہا گیا؟ اور عالم کتنے ہیں؟ بیان کرو، تاکہ ہمیں اس کی معرفت حاصل ہو۔

جواب: اے بھائی! جاننا چاہیے کہ "عالم" علم سے مشتق ہے، اس لئے کہ عالم جسمانی کے اجزاء میں علم کے آثار نمایان ہیں، ہم کہتے ہیں کہ عالم کی بنیاد و بنیاد بطورِ خود ایک حکمت اور تمام تر حکمت ہے، مثلاً عناصرِ اربعہ کا اجتماع، جن میں سے ہر ایک عنصر ایک اعتبار سے دوسرے کے موافق ہے، اور ایک اعتبار سے مخالف، جیسے آگ اور ہوا کہ یہ دونوں گرمی کے اعتبار سے ایک دوسرے سے متحد ہیں، اور خشکی اور تری کے اعتبار سے مخالف اور جدا، اسی طرح ہوا اور پانی تری کے اعتبار سے ایک دوسرے سے متحد ہیں مگر گرمی و سردی کے اعتبار سے جدا، یہی صورت پانی اور مٹی کی ہے کہ یہ دونوں سردی کے اعتبار سے متحد ہیں، اور تری و خشکی کے اعتبار سے جدا،

اسی طرح مٹی اور آگ خشکی کے اعتبار سے آپس میں متحد ہیں، اور سردی و گرمی کے اعتبار سے جدا.....

خزانہ چہارم : رسالہ حکمتی :

ہر چند کہ یہ رسالہ صرف ۲۰ صفحات پر مشتمل ہے، لیکن یہ حجّتِ امامؑ کے تائیدی علم کی دولت سے مالا مال ہے، اس لئے اہل دانش کے نزدیک یہ علمی کرامات کا مجموعہ ہے، اگرچہ ظاہری دریا گوزے میں بند نہیں کیا جاسکتا، لیکن شاہِ ناصوقؒ نے خدا کے فضل و کرم سے ہر بار دریائے علم و حکمت کو گوزے میں بند کر دیا ہے، یہی سبب ہے کہ دنیائے علم و ادب میں آپ کی گرانمایہ کتابوں کا چرچا ہوتا رہا، جن پر بڑے شوق سے ریسرچ (تحقیق) کرتے ہوئے بہت سے محققین اپنی عمریں صرف کر رہے ہیں، ہمیں دیکھنا اور سوچنا ہوگا کہ موصوفِ حکیم کی طرف ایک دنیا کیوں مائل نظر آرہی ہے؟ آخر اس میں کوئی بڑا راز ہوگا! ہاں، وہ عظیم راز سید شاہ ناصر کا علم لدنیؒ ہے، اور یہ آپ کے علمی ذخائر میں آج بھی درخشان و تابان موجود ہے۔

رسالہ حکمت کے جواہر پارے :

رسالہ ہذا چوٹی کے ۹۱ آئٹم کے جواب میں ہے، وہ سوالات حذف شدہ فلسفی، منطقی، طبعی، نحوی، دینی، اور تاویلی ہیں چنانچہ

حکیم نامور سب سے پہلے ”کَھَر“ سے بحث کرتے ہوئے فرماتے ہیں کہ دہر اور واریج مجرد کی بقائے مطلق کا نام ہے، جس کا تعلق ان موجود جسموں سے نہیں، دہر میں بگاڑ اور فنا کی کوئی گنجائش نہیں، نیز کہتے ہیں کہ دہر ایک ایسا زندہ وجود ہے جو اپنی ذات کو قائم رکھتا ہے، یعنی جس کی حیات اپنی ذات سے ہو وہ نہیں مرتا ہے، اور جو چیز نہیں مرقی ہے، اس کی بقا خود دہر ہی ہے، اور کہتے ہیں کہ دہر (ساکن ہے، یعنی اطل، جس) سے زمان گردش کرتا ہے.....

خزانہ پنجم : سفر نامہ :

دنیا کے علم و ادب کے بڑے نامی و گرامی علماء، فضلاء، اُدبا، شعراء، ڈاکٹرز، اور ریسرچ سکا لرز نے جس شان سے حکیم ناصر جو کی پُر مغنہ و پُر مایہ کتابوں کی تعریف و توصیف فرمائی ہے، اور جیسے مرقماتِ زرین کی جگمگاہٹ ہے، اس کو دیکھ کر آنکھیں خیر ہو جاتی ہیں، اور شدید خجالت و شرمساری کا احساس ہوتا ہے، اور اس بندہ ناپہیز کا دل کہتا ہے کہ کاش! اسے کاش، ہم بھی ایسی سنہری تحریروں سے اُن عالیقدر کتب کا تعارف کرا سکتے! جبکہ ہم بجا طور پر علمِ امامت کے دلدادہ اور عاشق ہیں، جو ہم کو اپنے جمجموں اور پیسوں کے توسط سے ملا ہے، کیونکہ حکیم قرآن و حدیث مومنین کے روحانی ماں باپ ہوا کرتے ہیں۔

سفرنامہ کا ایک کمال:

سلسلہ مطبوعات انجمن ترقی اردو (ہند) تمبر، ۱۳۔ سفرنامہ
 حکیم، ناصر خسرو۔ مترجمہ: مولوی محمد عبدالرزاق، کانپوری۔
 شائع کردہ: انجمن ترقی اردو، (ہند)، دہلی۔ ۱۹۳۱ء

۱۔ تمہید:

۱۳۱۶ھ / ۱۸۹۸ء میں دہلی جانے کا اتفاق ہوا، زمانہ طالب علمی
 سے شمس العلماء خان بہادر خاؤ اللہ دہلوی سے شرفِ نیاز حاصل
 تھا، لہذا سلام و مزاج پرسی کے لئے مولانا کی خدمت میں بھی حاضر ہوا۔
 اثنائے گفتگو میں عربوں کی سیر و سیاحت کا تذکرہ شروع ہو گیا،
 اس کے بعد سیاحانِ عجم کی باری آئی، تو شمس العلماء نے سفرنامہ فارسی
 حکیم ناصر خسرو کا ذکر کیا، اور یہ بھی ارشاد ہوا کہ خواجہ الطاف حسین
 حالی نے چند سال ہوئے کہ یہ سفرنامہ مع مقدمہ شائع کیا ہے تم اس
 کو ضرور پڑھو۔“

مولانا سے رخصت ہو کر درمیانہ دہلی کا مشہور بازار کی سیر
 کی اور مشہور کتاب خانوں کو دیکھا تو حسن اتفاق سے سفرنامہ مذکور
 جو ۱۳۱۶ھ / ۱۸۹۶ء میں شائع ہوا تھا مل گیا، یہ نادر الوجود سفرنامہ
 نواب ضیاء الدین احمد خان بہادر، رئیس لوہارو کے قلمی نسخے

کی نقل تھا، میں نے یہ سیاحت نامہ دوران سفر (ازدہلی اسٹیشن تا کانپور) میں پڑھا اور پڑھ کر بے انتہا مسرت ہوئی، کیونکہ نہ صرف ادبی حیثیت بلکہ وقایع سیاحت اور عجائبات عالم کے لحاظ سے بھی نہایت جامع اور دل چسپ تھا، اس بناء پر تنقید کی نظر سے دو مرتبہ اور مطالعہ کیا، جب مضامین اور طرز انشاء پر عبور ہو گیا تو ندرت کے لحاظ سے ترجمے کا خیال پیدا ہوا، اور اس ضرورت سے خواجہ بزرگ حاتمی کو جنوری ۱۹۱۸ء میں ایک عریضہ لکھا،.....

خزانہ ہشتم: جامع الحکمتین:

یعنی ایسی کتاب، جس کے موضوعات میں حکمت ظاہر فلسفہ وغیرہ) اور حکمت باطن دونوں سے کام لیا گیا ہے، یہ پُر حکمت کتاب بھی ایسے بہت سے اُسٹلہ کے جواب میں تصنیف ہوئی ہے، جو انتہائی مشکل ہیں، لیکن جن حضرات کے ساتھ آسمان روح اعظم کی تائیدات کام کر رہی ہوں، ان کے نزدیک کوئی مسئلہ مشکل نہیں ہو سکتا، چنانچہ حجت خرد آسان کی یہی عادت تھی کہ آپ ہمیشہ انتہائی مشکل سوالات اور عقده ہائے ناگشودنی کو لوگوں کے لئے حل کر دیتے تھے، جیسا کہ ان کی بابرکت کتابوں سے ظاہر ہے، اور آپ جانتے ہیں کہ اپنی پسند اور معلومات کے مطابق بولنا اور لکھنا بڑا آسان کام ہے، لیکن علم و حکمت کا سب سے بڑا امتحان اُس وقت سامنے

آتا ہے، جبکہ کسی مشکل سوال سے واسطہ پڑے، مگر ہم یہ بات یقین سے کہتے ہیں کہ محنتِ مستصری وہ عظیم المرتبت شخصیت تھے، جن پر ہر وقت علمِ کدنیٰ کے ابواب مفتوح رہتے تھے۔

نمونہ حکمت از جامع الحکمتین :

ص ۱۰۹، انا اہل تاویل علیہم السلام کا جواب عالمِ ابداع کے سات انوار کی نسبت یہ ہے جو فرمایا : جو کچھ عالمِ حسی میں موجود ہے، وہ اس چیز کے اثر سے ہے جو عالمِ علوی میں موجود ہے، جب ہم دیکھ رہے ہیں کہ عالمِ ظاہر میں سات ستارے ہیں، جن سے مخلوقاتِ روشنی اور لطافت حاصل کر رہی ہیں، تو یہ موجوداتِ نورانی (یعنی ستارے) اس حقیقت پر دلیل ہیں کہ عالمِ علوی میں سات انوارِ اولیٰ و ازلی ہیں، کہ وہ ازلی چیزیں علتیں ہیں ان جسمانیوں کے انوار کے لئے، اور وہ سات ازلی انوار میں سے ایک تو ابداع ہے، دوسرا جو ہر عقل، تیسرا مجموعِ عقل، کیونکہ اس کے تین مرتبے ہیں، یعنی وہ عقل بھی ہے، عاقل بھی ہے، اور معقول بھی، اور کسی موجود کے لئے یہ خاصیت نہیں سوائے عقل کے، کہ وہ (یعنی فرشتہٴ عقل)، اپنے آپ کو جاننے والا ہے، اور اس کی ذاتِ جانی ہوئی ہے، پوچھا تو نفسِ کل ہے، جو عقل سے منبعثِ درانگہتہ، ہوا ہے، پانچواں نورِ جدِ داسرائیل ہے، چھٹا نوح (میکائیل) ہے، اور ساتواں نورِ خضیا

رجبِ اُمّیل ہے۔

خزانہ ہفتم: دیوان اشعار:

حضرت پیر کے ان القاب سے آپ کی روحانیت و نورانیت اور علم و حکمت کا پتا چلتا ہے: مُجَّت، مُجَّتِ خداسان، مُجَّتِ مستنری، مُجَّتِ فرزندِ رسولؐ، مُجَّتِ نائبِ پیغمبرؐ، سیرِ امامِ زمانہؑ، مأمور، امین امامِ زمانہؑ، مختارِ امامِ عظمیٰؑ، مُستعینِ محمدؐ، ادریکِ زید، علی المرتضیٰؑ، دیوان اشعار، چاپ دوم، مقدمہ و شرحِ اسواں ناصر خسرو، بقلم آقای تقی زادہ، ص ۱۴-۱۵۔

ایک بڑا اہم سوال:

قرآنِ حکیم میں شاعری اور شعرا کے بارے میں کیا حکم ہے؟ ہر شاعر کی یہ کوشش ضرور ہوتی ہے کہ وہ اپنی خیالی کائنات کی بلندیوں میں پرواز کرتا رہے، اور خود رستائی کا مزہ بھی اڑائے، آیا ناصر خسرو کا شاعرانہ کلام عام شاعری سے بالاتر اور اپنی ذات کی ستائش سے پاک ہو سکتا ہے؟ وہ کیسے؟

اس کا جواب:

قرآن و حدیث کی حکمتوں سے ظاہر ہے کہ شاعری دو قسم کی ہو

کرتی ہے، ایک سق پر مبنی ہوتی ہے، اور دوسری بر باطل، یعنی جو شاعر
 ہادی بر سق کی نورانی ہدایت سے مستفیض ہو، اس کے کلام میں خود
 از خود حکمت داخل ہو جاتی ہے، اور جو شاعر صراطِ مستقیم سے
 ہٹ گیا ہو، وہ گمراہ ہو چکا ہے، اس کی باتوں میں گمراہی کے سوا
 کچھ بھی نہیں، یہی وجہ ہے کہ قرآن پاک میں گمراہ شاعروں کی
 پیروی کی مذمت کی گئی ہے، (۲۲۴-۲۲۵) پس اگر شاعری محض گمراہی
 کے سبب سے قابلِ مذمت ہے، تو پھر یہ ہدایت کی وجہ سے لائق
 تحسین کیوں نہ ہو، جیسے رسولِ خدا ﷺ حسان بن ثابت سے
 فرماتے تھے: ”پڑھو روح القدس تمہارے ساتھ ہے۔“ اس سے
 ظاہر ہوا کہ جہاں سق کی حمایت میں شاعری ہو، وہاں فیضِ روح القدس
 شامل حال رہتا ہے، اور یقیناً یہ بات پیدشاہِ ناصر کی شاعری پر
 صادق آتی ہے، ایسے میں آپ کے پُر حکمت اشعار عالی اور پاک و
 پاکیزہ نظر آتے ہیں۔

خود ستائی و ماں ہوتی ہے، جہاں آدمی صرف اور صرف
 اپنی ہی ذات پر نظر رکھتا ہو، لیکن جب کوئی شاعر کسی رشتہ و نسبت
 کی بنا پر اپنی توصیف کر رہا ہو، تو یہ وصف درحقیقت اس شخص
 کا ہوتا ہے، جس سے اس کو نسبت یا قربت حاصل ہے، جیسے
 خواجہ حافظ کا قول ہے:

مصدر :- اے دل غلام شاہِ جہان باش و شاہِ باش
 یعنی اے دل شاہِ جہان کی غلامی بہت بڑی عزت ہے، اس
 لئے تو اس کا غلام ہو کہ ایسی عزت کا بادشاہ ہو جا۔ آپ اس
 مثال میں خوب غور کر کے یہ اندازہ کر سکتے ہیں کہ آیا یہ حافظ کی خود
 ستائی ہے، یا بادشاہِ عالم کی مدح سرائی؟

دوسرا اہم سوال :

سورہ یاسین (۳۶/۴۹) میں ارشاد ہے: وَمَا يَذَّكَّرُ بِهِ
 وَمَا يَنْبَغِي لَهُ۔ اور ہم نے نہ اُن پیغمبروں کو شعر کی تعلیم دی
 ہے اور نہ یہ ان کی شان کے لائق ہے۔ یہاں یہ مسئلہ ہے کہ جس شاعری
 کی تائید (مدد) روح القدس سے ہوتی ہے، اس میں کیا کمی تھی،
 جس کی وجہ سے وہ آنحضرت صلعم کی شان کے لائق نہ ہو سکی؟

جواب : روح القدس کی تائید کے مختلف مدارج ہوا

کرتے ہیں، جبکہ پیغمبروں میں سے بعض کو بعض پر فضیلت
 دی گئی ہے (۲۵/۳) اسی طرح مراتب کافرق اولیاء اور مؤمنین میں بھی
 پایا جاتا ہے (۱۶/۳) درحالے کہ ان میں سے ہر ایک کو حسبِ مرتبہ
 تائید حاصل ہو سکتی ہے (۲۶/۵۸) اس کا مطلب یہ ہوا کہ اگرچہ حضرت
 داؤدؑ اور حضرت سلیمانؑ کے مقدّس نعے (مزامیر) خداوندی

تعلیم کے بغیر نہ تھے، لیکن جس ذاتِ جامع الصفات پر قرآن عظیم نازل ہو رہا تھا، وہ اس قرآنِ عزیز کی بدولت شعر گوئی سے بے نیاز دیر تر تھی، پس آیہ مذکورہ کا مفہوم یہ ہے کہ خداوندِ عالم جس کو چاہے روح القدس کے توسط سے لاہوتی اشعار کی تعلیم سے نوازتا ہے، لیکن پھر بھی رسول اللہ صلی اللہ علیہ وآلہ وسلم کا مرتبہ عالیہ اس سے بہت بڑا ہے۔

نمونہ اشعار : ص ۳۲۶ :

مرا حسانِ او خوانند از یراک

من از احسانِ او گشتم چو حسان

(ترجمہ :) مجھے اس کا حسان کہتے ہیں اس لئے کہ میں اس

کے احسان سے حسان (بن ثابت) کی طرح ہو چکا ہوں۔ پیر صاحب کے اس پُر حکمت اور روح پرور شعر میں بتائید الہی بہت سی اعلیٰ خوبیاں جمع ہیں، مثال کے طور پر دیکھ لیں :

(الف :) اس میں حسان بن ثابت کی شاعری اور ان سے

متعلق ارشادِ رسول صلعم کی طرف اشارہ ہے۔

(ب :) زمانہ نبوت اور اصحابِ کبار کی یاد دہانی ہے۔

(ج :) اس حوالے سے دینِ سخی میں شاعری کی اہمیت و

افادیت کی دلیل ہے۔

(د) اس میں یہ ذکر ہے کہ امام عالی مقامؑ ہی کے احسان سے پیر ناصر حستان ہو گیا ہے۔

(ھ) حسان کے معنی ہیں بہت خوبصورت، بہت نیکو کار۔
 (و) پیر فرماتے ہیں کہ حضرت امام علیہ السلام کے احسانات سے میری روح بیدار خوبصورت ہو گئی ہے، اور میں بہت نیکو کار ہوا ہوں۔ حضرت پیر نے دیوان کے چھ مقامات پر اپنے آپ کی تشبیہ و تمثیل حسان بن ثابت سے دی ہے، تاکہ ہم حقیقتِ حال کو سمجھ سکیں کہ ان کے اشعار علمِ کدنی کے نور سے منور ہیں۔

حکیم ناصر خسرو کا گرانمایہ دیوان ایک ایسے بحرِ عمیق کی طرح ہے کہ اس کی سطح پر اگرچہ مال و متاع اور سیر و سیاحت کی کشتیاں چلتی رہتی ہیں، تاہم انمول موتیوں کو صرف اس کی گہرائیوں سے حاصل کیا جاسکتا ہے، یعنی حضرت پیر کے اشعار کا ایک چمکانہ پہلو بھی ہے، جس کا سمجھنا ہر شخص کے بس کی بات نہیں، مثال کے طور پر اس قصیدہ کو لیں، جس کا مطلع یہ ہے :-

ای خواندہ بسی علم و بہان گشتہ بر سر
 تو بر زمی و از نبت این چرخِ مَدور

اس نظم میں آگے چل کر فرماتے ہیں کہ :-

روزی بر سیدم بدر شہری کان را
 اجرام فلک بستہ بد آفاق مسخر

ترجمہ) میں ایک دن ایک ایسے شہر کے دروازے پر پہنچ گیا کہ اس کے لئے اجرام سماوی دسویں، چاند، ستارے، اور سیارے، غلامی کر رہے تھے، اور دنیا مسخر تھی۔ اب آپ ہی بتائیں کہ یہ دنیا بڑے ظاہر کے کس شہر کا دروازہ تھا؟ آیا یہ روحانی سفر اور اہم زمانہ کے نورِ اقدس تک رسائی کی مثال نہیں ہے؟ کیا یہ: "اِنَّا مَدِينَةُ الْعَالَمِ وَعَالِيٌّ بَابُهَا۔" کی عملی تفسیر و تاویل نہیں ہو سکتی؟ ہو سکتی ہے، اور یقیناً اس میں یہی حکمت ہے۔

حکیم ناصر فرماتے ہیں: وہ ایک ایسا شہر تھا کہ اس کے سارے باغات پھولوں اور پھولوں سے بھرے ہوئے تھے، تمام دیواریں نقش و نگار سے آراستہ تھیں اور زمین پر درخت ہی درخت نظر آ رہے تھے، اس کا صحرا سب کا سب پھولدار ریشمی کپڑے کی طرح منقش تھا، اس کا پانی پاکیزہ اور کوثر جیسا تھا، ایسا شہر کہ اس میں بغیر د علم و فضل کے کوئی گھر ہی نہیں ہے ایک ایسا باغ کہ اس میں عقل کے سوا کوئی درخت صنوبر نہیں مل سکتا، وہ ایسا شہر ہے کہ وہاں حکماء ریشمی لباس پہنتے ہیں، جن کو نہ کسی عورت نے مینا ہے اور نہ کسی مرد نے، ایسا شہر کہ جب میں اس میں داخل ہو گیا تو میری عقل نے کہا کہ: یہیں سے اپنی حاجت کو طلب کہہ اور اس منزل کو نہ چھوڑ، تب میں اس شہر کے محافظ دربان جس سے اہم وقت مراد ہیں) کے پاس گیا، اور گزارش کی انھوں

نے فرمایا کہ: اب غم نہ کر کیونکہ تیری کان جو اہر سے بھر گئی،

سچی بات تو یہ ہے کہ حضرت پیر سید یہاں اپنی ابتدائی روحانیت کے واقعات و مشاہدات کو اس حدیث شریف کے مطابق پیش کر رہے ہیں، جس میں ارشاد ہوا کہ: انا مدينۃ العلم وعلیٰ بابہا (یعنی میں علم کا شہر ہوں اور علی (امام زمانہ) اس کا دروازہ ہے) اس حکیمانہ نظم کے اس مقام پر آپ اچھی طرح دیکھ رہے ہیں کہ ہر عمدہ سے عمدہ تعریف و توصیف شہرِ علم کی ہو رہی ہے، تاہم بڑا عجیب واقعہ ہے کہ شہر میں داخلہ ملنے کے باوجود گیٹ (باب، دروازہ، دربان، محافظ) ہی سے رجوع ضروری ہے، اور حکمت اسی میں ہے، حضرت پیر شاہ ناصر اپنے اسی قصیدہ میں آگے چل کر فرماتے ہیں :-

دستم بکف دستِ نبی داد بیعت
زیرِ شجیدِ عالی پر سایہ و مُشمَد

(ترجمہ) اس (یعنی امامِ عصمت) نے میرے ہاتھ کو بیعت کے لئے دستِ پیغمبر کی ہتھیلی میں دے دیا، اس عالی قدر اور بلند ترین درخت کے نیچے جو وسیع سایہ رکھتا ہے اور بہت زیادہ میوہ دیتا ہے۔ یہ بیعتِ رضوان (۱۸؎) کی عملی تاویل ہے، جو روحانیت کی انتہا اور مرتبتِ عقل میں پیش آتی ہے اس مقام کے بے شمار نام ہیں، چنانچہ درخت کی مثال لیں جو صرف

ایک ہی ہے، یعنی وہ درخت، جس کے نیچے روحانی اور عقلی بیعت لی جاتی ہے، لیکن آپ کو تعجب ہو گا کہ یہی درخت شجرِ مولیٰؑ، درختِ زیتون، سدرہٴ منتہا وغیرہ بھی ہے۔

خزانہ ہشتم: تحلیل اشعارِ ناصر خسرو:

یہ بیچور دلپسند کتاب مہدی محقق استاد دانش گاہ تہران نے تالیف کی ہے، جس میں حضرت پیر کے ایسے اشعار کی تحلیل کی گئی ہے، جن پر براہِ راست قرآن و حدیث کی روشنی پڑتی ہے، یا وہ امتثالِ عرب کے مطابق ہیں، اسی طرح خدا کے فضل و کرم سے یہ ایک اور گنجینہ مہیا ہوا ہے۔

تحلیل اشعار کے نمونے:

پیر صاحب فرماتے ہیں کہ:

ہر کس کہ نیلغجد او بصیرت

فرداش بہ محشر بصر تباشد

(ترجمہ:) جو شخص یہاں (اپنے لئے) بصیرت جمع نہ کرتا ہو،

کل قیامت میں اس کی آنکھ نہیں ہوگی۔ جیسا کہ ارشادِ قدسی

ہے: **وَمَنْ كَانَ فِي هَذِهِ اَعْمٰی فہو فی**

الآخرة اعمٰی و اضلّ سبیلاً (۱۷/۲۶)

ایزد عطا اش داد محمد را
نامش علی شناس و لقب کوثر

(ترجمہ:) خداوند عالم نے حضرت محمد صلعم کو عطا کر دیا
(وہ شخص) جس کا نام علیؑ ہے، اور لقب کوثر۔ اِنَّا اَعْطَيْنَاكَ
الْكَوْثَرَ (۱۸)۔

تن ترا گور است بی شک، ہم پیمان چون عہد کرد
روزی از گورت برون آرد خدای دادگر

(ترجمہ:) یقیناً جسم تیرے لئے قبر ہے (لہذا) جیسے اس
نے وعدہ کیا ہے، ایک دن خدائے عادل تجھے اس قبر سے نکال
دے گا۔ (۲۲) اس سے ظاہر ہوا کہ قبر کی تاویل جسم انسانی ہے۔
بغار سنگین در نہ بغار دین اندر

رسول را بدل پاک صاحب الغاریم

(ترجمہ:) پتھر کے غار میں نہیں، دین (یعنی روحانیت)،
کے غار میں ہم اپنے پاکیزہ دل سے پیغمبر کے یارِ غار ہیں
(۲۹)۔ یہاں سے معلوم ہوا کہ غار سے روحانیت مراد ہے، پس
اصحابِ کہف کچھ ارواح کا نام ہے۔

پو جانن قوی شد بایمان و حکمت

بیا موزی آنگہ ز بانہای مرغان

بگویند با تو همان مود و مرغان

کہ گفتند انہیں پیش تر با سلیمان
 (ترجمہ:) جب تیری روح ایمان اور حکمت کی بدولت مضبوط
 ہو جائے، تو اس وقت تو پرنندوں کی بولی سمجھنے لگے گا، تجھ سے
 جیونٹیوں اور پرنندوں کی وہی گفتگو ہوگی، جو اس سے پہلے حضرت
 سلیمان سے ہوئی تھی، (۲۶/۱۴)، صراطِ مستقیم ہی راہِ روحانیت ہے
 جو انبیا، اولیا، شہداء، اور صالحین کا راستہ ہے، اور انہی حضرات
 کے نقشِ قدم پر مومنین کو چلنا ہے (۲۶/۱۴)، جس میں معجزات ہی
 معجزات ہیں، تاکہ معرفت حاصل ہو۔

آلِ رسولِ خدایِ جلیلِ خدالیست
 گمش بگمیدی ز چہاہِ بہل بر آئی

(ترجمہ:) خدا کے پیغمبر کی آل (امامِ عصرؑ) ہی خدا کی
 رستی ہے، اگر تو نے اسے مضبوطی سے تھام لیا، تو تو نادانی کے
 کنویں سے نکل کر مرفوع ہو جائے گا، (۳۰/۱۰)، دنیا کی اچھی اور بُری
 بہت سی مثالیں ہیں، اور ایک مثال تاریک کنواں ہے، جس
 سے لوگوں کو نکالنے کے لئے اللہ نے عالمِ بالا سے اپنے پاک
 نور کی رستی اتار دی ہے۔

رسولِ خودِ سخنِ باشد از خدایِ بخلق

پُتنانکہ گفت خداوند در حقِ عیسیٰ

(ترجمہ:) (کتاب کے علاوہ) پیغمبرِ خود بھی خدا کی جانب

سے لوگوں کے لئے کلمہ اور کلام کامرتبہ رکھتا ہے، جیسا کہ خداوند تعالیٰ نے حضرت عیسیٰؑ کے بارے میں فرمایا ہے (..... بِكَلِمَةٍ مِّنْهُ ۙ ۳۵) اس دلیل سے حضرت رسولؐ اور حضرت امامؑ کے قرآن ناطق ہونے کا ثبوت ملتا ہے۔

بسانِ طیسرِ ابا بیل لشکری کہ ہمی
بیوفتِ رگھڑی زو بجای ہر جمدی
(ترجمہ: جھنڈ کے جھنڈ پرندوں کی طرح ایک لشکر آئے گا،
کہ جہاں ماتھی والوں پر پتھر گرائے گئے، وہاں، اس لشکر سے ہر پتھر کی
جگہ ایک گوہر گرے گا (۳-۴)۔ بہت زیادہ سوچنے کا مقام ہے کہ
حکمتِ قد آن بڑی عجیب و غریب ہوا کرتی ہے۔
قصہء سلمان شنیدستی و قولِ مصطفیٰ

کو ز اہل البیت چون شد بازبانِ پھلوی
(ترجمہ: تو نے سلمان فارسی کا قصہ اور حضرت محمدؐ مصطفیٰ
کا ارشاد سنا ہوگا، وہ (ایرانی تھا تو) فارسی زبان کے ساتھ کس
طرح اہل بیت میں سے ہو گیا؟ حدیث شریف ہے: إِنَّ سَلْمَانَ
مِنَّا أَهْلَ الْبَيْتِ (بیشک سلمان (بلحاظ روحانیت) ہم اہل بیت
میں سے ہے)۔

گر چیت یکبار زادہ اند-بیانی
عالم دیگر آگہ دوبارہ بزائی

(ترجمہ:) اگرچہ تجھے (فی الوقت) ایک بار جہنم دیا گیا ہے، تاہم تو نے اگر دوبارہ جہنم لیا تو تجھ کو دوسرا عالم مل جائے گا۔ جیسا کہ حضرت عیسیٰ کا قول ہے: لَنْ يَلْجَ مَلَكُوتَ السَّمَاوَاتِ مَنْ لَمْ يُؤَلِّدْ مَرَّتَيْنِ (بہتے جی مرکر، دوبارہ پیدا نہ ہو جائے، وہ آسمانوں کی بادشاہی یعنی روحانیت میں داخل نہیں ہو سکتا)۔

بمیانِ قدر و جبر وہ راست بھوی

کہ سوی اہلِ خرد جبر و قدر در دو عناست

(ترجمہ:) تقدیر اور جبر (اختیار کا نہ ہونا) کے درمیان سیدھا راستہ ڈھونڈ لے، کیونکہ اہلِ دانش کے نزدیک جبر و قدر دکھ اور تکلیف ہے۔ جیسا کہ حضرت امام جعفر الصادق علیہ السلام کا فرمانِ عالی ہے: لَا جِبْرَ وَلَا تَفْوِضَ بَلْ أَمْرٌ بَيْنَ الْأَمْرَيْنِ (آدمی (اعمال میں) نہ تو مجبور ہے اور نہ ہی مختار کُل، بلکہ دونوں حالتوں کے درمیان ایک حالت ہے) کتابِ گشائش و رہائش کے آخر میں بھی ملاحظہ ہو۔

سوی آن باید رفتت کہ از امر خدای

بر خیزند، خرد و علم خداوند راست

(ترجمہ:) تجھے اس شخص (یعنی امامِ برحقؑ) کی طرف جانا چاہیے

جو خدا کے حکم سے خداوندی عقل و علم کے خزانے پر در و دربان کا مرتبہ رکھتا ہے۔ اَنَا مَدِينَةُ الْعِلْمِ وَعَلِيٌّ بَابُهَا

فمن أُمِرَ - العلمَ فليأتِ البابَ -

پُرت از پرہیز و طاعت کرد باید کہ حجاز
جعفر طیار بر علیا بدین طاعت پرید

(ترجمہ:) تجھ کو پرہیز و بندگی سے اپنے پر بنالینا چاہیے، کیونکہ

حجاز سے جعفر طیار (بن ابی طالب) اسی طاعت (کے پروں) سے
پرواز کر کے عالم علوی میں پہنچ گیا ہے۔ رَأَيْتُ جَعْفَرَ أَلَهُ
بِحَنَاحِ فِي الْجَنَّةِ (میں نے جعفر کو بہشت میں دو پروں
کے ساتھ دیکھا۔ حدیث)۔

بفرمود جنتن بچین علم دین را

محمد - شد من بچین محمد

(ترجمہ:) حضرت محمد صلعم نے فرمایا: علم دین کی جستجو میں چین

جاننا چاہیے، اس لئے میں آنحضرتؐ کے چین (یعنی امام عالی مقامؑ
کی نورانیت) میں گیا۔ اَطْلِبُوا الْعِلْمَ وَ لَوْ بِالصَّيْلِ رَمِ عِلْمٌ
كُو طَلِب كُر و اگرچہ تمہیں چین جانا پڑے۔

اندک اندک علم یا بد نفس چون عالی بود

قطرہ قطرہ جمع گردد و انگھی دریا شود

(ترجمہ:) جب کسی کی روح باسعادت اور عالیقدر ہو، تو

اس کو ہر وقت تھوڑا تھوڑا (تائیدی) علم ملتا رہتا ہے، پانی
قطرہ قطرہ جمع ہو جائے تو تب دریا بن جاتا ہے۔

وَقَطْرٌ إِلَى قَطْرِ إِذَا اجْتَمَعَتْ نَهْرٌ
وَنَهْرٌ إِلَى نَهْرٍ إِذَا اجْتَمَعَتْ بِحَرٍّ

(گلستانِ سعدی)

حضرت ہنیم : زاد المسافرین :

یعنی طریقی روحانیت اور سبیلِ آخرت کا توشہ (زادِ راہ) اس ہیئتِ مثال و لاجواب کتاب کے بارے میں اگر میں یہ کہوں کہ مجھ ناچیز سے اس کا حق تعریف ادا نہیں ہو سکتا، تو شاید یہ اپنی ہی جگہ بلند ہے گی، ورنہ میرے طفلانہ الفاظ سے اس پر ایک حجاب پڑے گا، تاہم اس کے لئے ایک پارہ کار بھی ہے، وہ یہ کہ ہم حضرت پیر ہی کے قول سے اس حکیمانہ کتاب کی تعریف کریں، جیسا کہ موصوف نے اپنے دیوان میں فرمایا :-

ز تصنیفات من زاد المسافر

کہ معقولات را اصلست و قانون

اگر بر خاک افلاطون بخوانند

شما خواند مرا خاک افلاطون

(ترجمہ:) میری تصانیف میں سے زاد المسافرین ایسی

کتاب ہے، جو علم معقولات کی چینڈوں (کو بجانچنے اور پرکھنے) کے لئے "اصولات و قوانین" کا درجہ رکھتی ہے، اگر دیونان کے

مشہور حکیم، افلاطون کی قبر پر یہ کتاب پڑھی جائے، تو اس کے عجائب و غرائب کے شدید اثر سے، افلاطون کی مٹی میری تعریف و ستائش کرنے لگے گی۔ یہ ہے اس گنج گوہر ہائے علم و حکمت کی تعریف۔

اس کتاب سے حکمت کی نمونے:

زاد المسافرین کے بڑے مضامین (اقوال) ۲۷ ہیں، اور ذیلی عنوانات یا فصلیں ۳۳۵، صفحات ۵۱۹۔ حکیم ناصر خسرو علوی نے یہ کتاب شریف ۲۵۳ھ / ۱۰۶۱ء میں تصنیف کی ہے، آپ کی بابرکت پیدائش ۳۹۳ھ میں ہوئی تھی، اس لئے یہ کہنا درست ہوگا کہ حکیم نے یہ کتاب ۵۹ برس کی عمر میں تحریر کی ہوگی، آپ زاد المسافرین کے قول شانزدہم (۱۶) میں ”مبدعِ حق، ابداع“ اور ”مبدع“ کے بارے میں لکھتے ہیں کہ ”مبدعِ حق تعالیٰ کے اثر سے ہے، یہ نکتہ کلیدی اہمیت کا حامل ہے، کیونکہ یہ علم اسرار میں سے ہے۔“

اس کتاب عزیز میں یہ بھی ارشاد ہوا ہے کہ معقولات (عقلی چیزیں) زمان سے برتر ہیں (ص ۱۱) اور محسوسات زمان کے نیچے ہیں۔

کسی چیز کے ختم ہو جانے سے اس کا زمان ختم ہو جاتا ہے، لیکن دھڑ زمان نہیں، جیسے کسی آدمی کے مر جانے پر اس کا

زمان اٹھ جاتا ہے، پس اگر آسمان جس کی حرکت تمام حرکتوں پر محیط ہے ختم ہو جائے تو زمان کُلّی طور پر ختم ہو جائے گا، انا دہر زمان نہیں بلکہ یہ اپنی ذات کو زندہ رکھنے والی چیز کی زندگی ہے، جس طرح زمان ایک ایسی چیز کی زندگی کا نام ہے، جس کو کوئی اور چیز زندہ رکھتی ہے اور دھر کو گزر جانا نہیں، بلکہ وہ ایک ہی حال ہے، کیونکہ وہ ایسی شے کی زندگی ہے، جس کا حال کبھی بدلتا نہیں، اور جب اس حقیقت کا تصور کیا جائے، تو اس وقت معلوم ہو گا کہ روحانیین پر زمان کا اطلاق نہیں ہوتا ہے۔

انسان ہر اس چیز پر بادشاہ ہے، جو آفرینش میں ہے اور یہ روئے زمین پر خدا کا خلیفہ اور نائب ہے (ص ۴۶۲)۔۔۔۔۔
اللہ تعالیٰ نے انسان کو ملکِ باطن پر بھی بادشاہ بنا دیا ہے (ص ۴۶۴)۔۔۔۔۔

انسان اس دنیا میں ایک مسافر کی طرح ہے، اور اس کی منزل مقصود حضرت خالقِ کائنات ہے (ص ۴۶۵)۔

یہ دنیا ایک ابتدائی منزل ہے، اور آدمی کی عمر ایک راستے کی مثال ہے، اور انسان کا سفر اس راستے پر اسی منزل مقصود کی جانب ہے، تاکہ وہ حضرت صانعِ عالم تک پہنچ جائے۔۔۔۔۔
حضرت پیرِ ناصر خسرو (قدس اللہ سرہ) کی اس کتاب شریف و لطیف میں بے شمار حکمتیں ہیں، جن کا قلمی احاطہ کجا! اور میرا

چھوٹا سا مقالہ کجا! یہ تو کئی کئی جلدوں کے دائرۃ المعارف
 ڈانسائیکلو پیڈیا، کی صورت میں بھی انتہائی مشکل کام ہے۔

خزانہ دہم : وجہ دین :

اگرچہ یہ ایک روشن اور مُسَلَّم حقیقت ہے کہ سیدنا حکیم ناصر
 خسرو علوی (قدس اللہ سرہ) کی ہر کتاب بجائے خود علم و حکمت کا ایک
 گرانمایہ اور پائندہ گنجینہ ہے، تاہم کتاب وجہ دین کئی اعتبارات
 سے ان پیسہ کبیر کے جملہ کتب کا خلاصہ اور نُوبِ لباب
 (COMPENDIUM) ہے، پس ہم بجا طور پر کہہ سکتے ہیں کہ یہ کتاب
 خزانہ خزانوں کا درجہ رکھتی ہے، کیونکہ کتاب لہذا پیسہ شاہ ناصر کی
 آخری تصنیف ہے۔

اس کتاب کی حکمت کے نمونے :

میں کتابوں کا یہ سجدہ دلدادہ رہا ہوں، اور جس قدر بھی ہوسکا میں
 نے مختلف کتب کے مطالعے سے لطف اور فائدہ اٹھایا، لیکن پیر
 ناصر خسرو کی کتابیں بڑی عجیب و غریب ہیں، خصوصاً وجہ دین،
 کیونکہ یہ کتاب ایسی حیرت انگیز و جامعیت اور مغز حکمت سے
 بھرپور ہے کہ جہدِ مسلسل کے باوصف اس کی علمی برکتیں کبھی ختم
 نہیں ہوتیں، جس کی وجہ یہ ہے کہ وجہ دین کا خاص تعلق قرآن

وحدیث کی تاویل اور علم امامت سے ہے، یہ سب کچھ طریق باطن اور راہ روحانیت کا نتیجہ ہے، یعنی اس میں کشف و کرامات روحانی کا عالم ہے۔

اگر آپ عرصہ دراز سے کتاب و جدِ دین کو پڑھتے آئے ہیں، پھر بھی آپ باور کریں کہ ہنوز اس کے بہت سے تاویلی بھید پردہٴ اخفا سے ظاہر نہیں ہوئے، مثال کے طور پر گفتارِ ششم کی تعلقہ عبارت کو غور سے پڑھ کر تجرید کرتیں، اور جواب دیں کہ سیارہٴ زمین (جو ہمیشہ گھومتا رہتا ہے) کی شمش بہت یعنی آگے پیچھے، دائیں، بائیں اوپر اور نیچے کا تعین کس طرح ہو سکتا ہے؟ تاکہ ہم یقین کر سکیں کہ زمین کے باشندوں کی چھ طرفیں ہیں اور خدانے ہر طرف سے ان کے پاس ایک عظیم پیغمبر بھیجا ہے؛ لیکن نقشہٴ دنیا کے گلوب پر الگ الگ چھ نشانات لگا کر کوئی شخص یہ ثابت نہیں کر سکتا کہ اسی طرح لوگوں کو چھ اطراف سے چھ بڑے پیغمبر آئے ہیں، کیونکہ لوگ کسی ایک شہر یا کسی خاص ملک میں نہیں، بلکہ مختلف براعظموں میں پھیلے ہوئے ہیں، اس لئے لوگوں کی مجموعی اطراف نہیں ہیں، سوائے اوپر کے۔

لوگوں کے لئے چھ پیغمبر چھ اطراف سے کیسے آگئے، اس کی روحانی مثال اور معرفت عالم شخصی (عالمِ صغیر) میں ہے، چنانچہ کسی شک کے بغیر انسانی جسم کی چھ اطراف ہیں: آگے،

بیچھے، دائیں، بائیں، اوپر، اور نیچے، پس حضرت پیر کا اشارہ ہے کہ : عالم شخصی میں حضرت آدمؑ کا نور سر کی بالائی جانب سے آتا ہے، حضرت نورؑ کا نور بائیں کان سے، حضرت ابراہیمؑ کا نور پشت سے، حضرت موسیٰؑ کا نور پاؤں سے، حضرت عیسیٰؑ کا نور داہنے کان سے اور آنحضرت صلعمؐ کا نور پیشانی سے داخل ہوتا ہے، جیسا کہ حضرت امام جعفر الصادقؑ کا دعائیہ قول ہے :-

.... وَنُورًا بَيْنَ يَدَيَّ وَنُورًا مِنْ
خَلْفِي وَنُورًا عَنْ يَمِينِي وَنُورًا
عَنْ يَسَارِي وَنُورًا مِنْ فَوْقِي
وَنُورًا مِنْ تَحْتِي.... (ملاحظہ ہو: قرآنی علاج،

ص ۲۰۵) - Spiritual Wisdom

وجہ دین کے موضوعات :

اس مبارک و باکرامت کتاب کے بڑے بڑے موضوعات ۵۱ ہیں، اور ذیلی عنوانات ۲۴، تاہم سرتاسر کتاب میں پھیلے ہوئے مضامین اور بھی ہیں، جیسے خدا شناسی اور علم توحید، نبوتِ امامت، علم حدود، روحانیت، قیامت، حضرت قائم، حجت قائم، علم تائیل، عدی تائیل، اسم اعظم، آفاق و انفس، پیش گوئی، اسرارِ روحانیت، اصول دین، شروع دین، کلید ہائے حکمت، خود شناسی، سلسلہ و

ہدایت، قانونِ وصایت، اسرارِ قرآن، وغیرہ۔

وجہ دین کی ایک کرامت :

جناب فیضیت مآب سید منیر صاحب (مرحوم)، بدخشانی کا ایک راسخ العقیدت اور علم دوست شاگرد ہے، اس نے بہت پہلے مجھ سے یہ ذکر کیا تھا، کہ اس کو مطالعہ وجہ دین سے بحد مزہ آنے لگا، جس کی بنا پر وہ روزانہ اسے پڑھا کرتا تھا، تا آنکہ یہ کام اس کا معمول بن گیا، اور زیادہ سے زیادہ خوشی محسوس ہونے لگی، اور نتیجے کے طور پر اس کی دیدہ باطن کھل گئی، یہ وجہ دین پر عالمی ریاضت کرنے کی کرامت تھی، یاد رہے کہ اگر علم و حکمت کی خوشی سے آپ کو جھٹکے لگتے ہیں، تو یہ فیضِ روح القدس کی بہت بڑی خوشخبری ہے۔

کلیدی تاویل :

کتاب وجہ دین میں عملی اور کلیدی نوعیت کی تاویل کا بہت بڑا ذخیرہ موجود ہے، جس کی برکتوں سے قارئین کے نہ صرف شکوک و شبہات ہی کا ازالہ ہو جاتا ہے، بلکہ اس کے ساتھ ساتھ بے شمار سوالوں کے جوابات بھی مہیا ہو جاتے ہیں، کیونکہ مرضِ جہالت و نادانی کا انتہائی مؤثر علاج تاویل ہی سے ہو سکتا ہے،

جیکہ تاویل حکمت ہی وہ شہد ہے، جس کے بارے میں ارشاد باری تعالیٰ ہے: **فِيهِ شِفَاءٌ لِّلنَّاسِ** (۱۶/۴۹) اس میں لوگوں کی (بیماریوں کی) شفا ہے۔

محدود دین :

تاویل کی بنیاد محدود دین پر قائم ہے، جس کے بغیر تاویل نہیں ہو سکتی ہے، اور یہ حقیقت وجود دین سے ظاہر ہو جاتی ہے، اگرچہ اب دور قیامت ہے، جس میں صرف آفتابِ امامت کے سوا اور کوئی ستارا نظر نہیں آتا، لیکن ہم اپنے پاک مذہب کی روحانی تاریخ کیسے بھول سکتے ہیں، جس میں قلم، لوح، اسرافیل، میکائیل، ناطق، اساس، امام، حجّت، داعی وغیرہ کے کارناموں کا تذکرہ ہے، اور اسی کا نام تاویل ہے، اور معرفت کا راستہ بھی یہی ہے۔

امام عالی مقام — عالم شخصی :

حضرت امیر المؤمنین علی علیہ السلام کا ارشاد ہے: کیا تیرا یہ گمان ہے کہ تو ایک چھوٹا سا جسم ہے، حالانکہ تجھ میں عالمِ اکبر سما گیا ہے؟ اور تو وہ بولنے والی کتاب ہے، جس کے حروف سے پوشیدہ اسرار ظاہر ہو جاتے ہیں۔ پس اس قولِ دمعنی کا اطلاق سب سے پہلے خود مولا علیؑ اور ہر امامؑ پر ہوتا ہے کہ وہی عالمِ شخصی نورانی ہے،

اور ایسی بولنے والی کتاب، جس سے تاویل بھید ظاہر ہوتے رہتے ہیں اب بہت بڑا سوال یہ ہے کہ ناصر خسرو پر امام وقت کا نور کس شکل میں طلوع ہوا؟ کیونکہ یہ صاحب اپنے دیوان میں کہتے ہیں: ”جب میری روح پر امام زمان کا نور طلوع ہو گیا، تو میں جو قبلاً شب تاریک تھا روز روشن بن گیا۔“ اس انتہائی عظیم سوال کا از بس عجیب و غریب جواب یہ ہے کہ حکیم ناصر خسرو پر امام عصر کا نور عالم شخصی اور عالم اکبر کی صورت میں طلوع ہو چکا تھا، جس میں سب کچھ تھا، اور وہی رانی کائنات بولنے والی کتاب بھی ہے، اور حضرت شاہ ناصر کا علم تاویل اسی عالم لطیف سے متعلق ہے، جس کا بیان وجد دین، کلام ۴ میں ہے۔

علم بیان — علم تاویل:

پیر صاحب نے وجد دین کے بہت سے مقامات پر تاویل کا ایک دوسرا ہم معنی لفظ ”بیان“ بھی استعمال کیا ہے، اور علم تاویل کو علم بیان کہا ہے، مثال کے طور پر ملاحظہ ہو: ”وہ دین اردو، کلام ۴ کا آخری حصہ، ص ۲۰۹، نامور حکیم کی اس لطیف تعلیم سے ایک بے حد خوبصورت معنوی انقلاب رونما ہو جاتا ہے“ وہ یہ ہے: ”ثُمَّ اِنَّ عَلَيْنَا بَيَانَهُ“ (۱۹)، پھر یقیناً اس کی تاویل بھی ہمارے ہی ذمہ ہے، یعنی اے رسول! قرآن

کی تاویل کا کام، ہم ہی آپ کے جانشین سے کرادیں گے۔ جیسا کہ حدیث شریف سے ظاہر ہے: (وجہ دین اردو، کلام - ۲۵، ص ۱۲۲)۔

امام مبین (۱۲) : ۳۶

جب سیدنا حکیم نامر خسرو کی شہرہ آفاق کتاب (وجہ دین) میں تاویل کا دوسرا لفظ "بیان" ہے، تو آئیے اب ہم قرآن حکیم میں لفظ "مبین" کو کبھی دیکھتے ہیں، چنانچہ معلوم ہے کہ سورہ ذخر ف (۱۸) میں اس لفظ کے معنی ہیں بولنے والا، بیان کرنے والا، پس امام مبین کے معنی ہیں وہ امام جو ظاہر ہے اور تاویل کرتا ہے، کیونکہ جس کی ذات میں تمام روحانی اور عقلی چیزیں محدود اور جمع ہوں، وہی صاحب تاویل ہو سکتا ہے۔

عددی تاویل :

حضرت سید شاہ نامر خسرو و حجت خداسان کی اس پُر مایہ اور بیمثال کتاب (وجہ دین) میں جا بجا عددی تاویل کی حکمت بھی نمایاں ہے، اس علم مخفی کا انتہائی اہم اور اساسی سوال کتاب ہذا کے کلام ۴۸ میں ہے، جس میں مومنوں پر سچی واجبات کا ذکر ہے، آپ وہاں اس روشن حقیقت کا بحسن و خوبی مشاہدہ کر سکتے ہیں کہ خدا و رسولؐ کے منشا کے مطابق دین سچی میں عددی تاویل کا آغاز سب سے پہلے حضرت مولا علیؑ، علیہ السلام نے کیا، آپ وجہ دین ترجمہ اردو، کلام

۲۸ کو از صفحہ ۲۱۳ تا ۲۱۹ اچھی طرح سے پڑھ لیں۔

ایک علمی کائنات :

میرے نزدیک سب سے پسندیدہ اور سب سے زیادہ قابلِ فہم بات یہ ہے کہ موصوفِ حکیم علم و حکمت کی ایک کائنات ہیں، لیکن یہ وصف محض آپ کے خزانہ کتب ہی کی وجہ سے نہیں، بلکہ اس میں اور بھی بے شمار چیزیں شامل ہیں، جو زمانے کے ساتھ ساتھ بڑھتی جا رہی ہیں، مثال کے طور پر پیدناصر کے حلقہ و دعوت کا پھیلاؤ کہاں کہاں تک ہے؟ اور دائرہ فیوضاتِ کتب کی وسعت کا کیا اندازہ ہے؟ تقریباً ایک ہزار سال کی اس دعوتِ حق کے نتیجے میں جتنے خوش نصیب لوگ امامِ برحقؑ کے دامنِ اقدس سے وابستہ ہو چکے ہیں، ان کی کیا تعداد ہو سکتی ہے؟ کیا ہر ایسا آدمی جو ناصر خسرو کا شاگرد ہو، بجائے خود ایک عالمِ شخصی نہیں ہے؟ اگر یہ تمام اثری و عینی اپنی اپنی جگہ درست اور حقیقت ہیں، اور یہ سب کچھ دعوتِ ناصر کی کائنات میں ہو رہا ہے، تو آئیے ان کے کچھ ایسے اشعار کو دیکھتے ہیں، جن میں ان تمام حقائق کی طرف اشارہ موجود ہے، وہ حکمت آگین اور دلنشین اشعار درج ذیل ہیں :-

گر بایدت ہی کہ ببینی مرا تمام
چون عاقلانِ چشم بصیرت نگر مرا

منگر بدین ضعیف تنم ز آنکہ در سخن
 زمین چرخ پُر ستارہ فزونست اثر مرا
 ہر چند مسکنم بزین است روز و شب
 بر چرخ ہفت مسیت مجال سفر مرا

(ترجمہ:) اگر تو مجھ کو بطورِ گلی دیکھنا چاہتا ہے، تو دانا و دل
 کی طرح مجھے چشم بصیرت سے دیکھ لے، میرے اس گمزدار جسم کو نہ
 دیکھا کر کیونکہ میرے قول کا اثر اس فلکِ پُر انجم سے بھی زیادہ ہے،
 اگرچہ دن رات میری جائے سکونت زمین ہی پر ہے، تاہم میں آسمانِ
 ہفتم پر بھی سفر کر سکتا ہوں (اس سے آسمانِ روحانیت مراد ہے)
 اہل دانش کی نظر میں ان پُر مغز و حکمت آگین اشعار کا مجموعی
 مطلب واضح اور روشن ہے کہ حکیم ناصر خسرو ظاہراً و باطناً ایک
 علمی کائنات ہیں، اگر یہ بات نہ ہوتی، تو آپ ہرگز نہ فرماتے کہ مجھے
 چشم بصیرت سے دانشمندی کی طرح گلی طور پر دیکھنا، میں عرض کرنا
 چاہتا ہوں کہ کوئی دینی حکیم جو حجت یا پسیدہ کا مرتبہ بھی رکھتا ہو، وہ
 کبھی مبالغہ آمیز باتیں نہیں کرتا، اس کا قول صداقت، حقیقت،
 اور حکمت سے بھرپور ہوتا ہے، تاکہ اس کے توسط سے امامِ برحق
 علیہ السلام کی روشن ہدایت مہیا ہوتی رہے، پس یقیناً حضرت پیر
 ناصر خسرو پر امامِ زمانہ کا مقدس نور اپنی تمامیت و کمالیت کے ساتھ
 طلوع ہو چکا تھا، جس سے حضرت پیر کا عالم شخصی (PERSONAL
 WORLD)

منور و تابان ہوا، جس کا ذکر شروع میں بھی ہوا ہے۔

اختتام:

بڑی خوش آئند اور یسجد مفید بات ہے کہ محکمات میں حضرت پیرناصہ خسرو پر ایک دور روزہ سیمینار کا اہتمام ہوا ہے، یقیناً اس علمی کام سے پوری جماعت کو زبردست خوشی اور شادمانی ہونے کے ساتھ ساتھ دور رس فائدہ بھی حاصل ہوگا، اور ہر طرف امام شناسی کی خوشبو پھیل جائے گی، جب اہل دنیا چاہتے ہیں کہ ان کے ماحول میں پھول ہی پھول نظر آئیں، تو پھر دین میں علم کے پھولوں اور حکمت کے پھولوں کی کثرت و فراوانی کیوں نہ ہو۔

الحمد للہ کہ ہمارے نامدار طریقہ بورڈ کے اعلیٰ افسروں نے ازراہ عنایت اس بندہ کھترین کو بھی اس تاریخی سیمینار میں مدعو فرمایا ہے، والا نا کی تاریخ ۸- ستمبر ۱۹۹۰ء ہے، مجھے یہ معزز خط بمقام گلگت ۱۵- ستمبر میں موصول ہوا، اس خاکسار نے کراچی آکر ۲۴- ستمبر میں تعمیل حکم کے لئے شروع کیا، پس قلیل وقت کی وجہ سے اس مقالے میں کوئی خامی رہ گئی ہو، تو میں معافی چاہتا ہوں، دعا ہے کہ خداوندِ قدوس اپنی ہر ہر نعمت پر ہمیں شاکر بنائے! آمین!

نصیر الدین نصیر ہونزائی

روزِ عید میلاد النبی ۱۲- ربیع الاول، ۱۳- اکتوبر ۱۹۹۰ء

